

THAILAND

19 - 31 August 2018

MEDIA MONITORING REPORT # 189

မြေနှင့် ပစ္စည်းဥစ္စာ

တောင်ငူ၊ အုတ်ကျင်းနှင့် ကျောက်ကြီးမြို့နယ်များရှိ စွန့်လွှတ်မြေများကို တောင်သူလယ်သမားများထံသို့ ပြန်လည်ပေးအပ်

Eleven Myanmar, 26 August 2018

လယ်ယာမြေနှင့် အခြားမြေများ သိမ်းဆည်းခံရမှုများ ပြည်လည်စိစစ်ရေးဗဟိုကော်မတီဥက္ကဋ္ဌ ဒုတိယသမ္မတ ဦးဟင်နရီဗန်ထီးယူသည် ယနေ့တွင် တောင်ငူမြို့နယ်နှင့် သံတောင်ကြီးမြို့နယ်အတွင်းရှိ ဒေသဖွံ့ဖြိုးရေးလုပ်ငန်းများကို ကြည့်ရှုစစ်ဆေးပြီး တောင်ငူခရိုင်အတွင်းရှိ စွန့်လွှတ်မြေ ၄၈၁ ဒသမ ၉၃ ဧကအား မူလတောင်သူများလက်ထံသို့ ပုံစံ (၃) များဖြင့် ပြန်လည်ပေးအပ်ပွဲအခမ်းအနား သို့ တက်ရောက်အမှာစာကားပြောကြားခဲ့သည်။



အခမ်းအနားတွင် ဗဟိုကော်မတီဥက္ကဋ္ဌ ဒုတိယသမ္မတ ဦးဟင်နရီဗန်ထီးယူက အမှာစာကားပြောကြားရာ၌ တောင်ငူခရိုင် တောင်ငူမြို့နယ်၊ အုတ်ကျင်းမြို့နယ်၊ ကျောက်ကြီးမြို့နယ်အတွင်းရှိ ကာကွယ်ရေးဝန်ကြီးဌာနမှ ပြန်လည်စွန့်လွှတ်မြေ ၄၈၁ ဒသမ ၉၃ ဧကအား မူလတောင်သူ ၁၂၃ ဦးသို့ ယာယီလုပ်ပိုင်ခွင့်ပြုလက်မှတ်ပုံစံ (၃) များ ပေးအပ်သွားမည်ဖြစ်ပါကြောင်း ပြောကြားခဲ့သည်။

ယင်းနောက် တောင်ငူတပ်နယ်မှ ကိုယ်စားလှယ်များက တောင်ငူမြို့နယ် ကျွန်းကုန်းကျေးရွာအုပ်စု

ရှိ ပြန်လည်စွန့်လွှတ်မြေ ၂၁၀ ဒသမ ၄၅ ဧကအတွက် သက်ဆိုင်ရာ စာရွက်စာတမ်းများ၊ အုတ်ကျင်းမြို့နယ် မဲကုန်းကျေးရွာအုပ်စုရှိ ပြန်လည်စွန့်လွှတ်မြေ ၁၀ ဧကအတွက် သက်ဆိုင်ရာ စာရွက်စာတမ်းများနှင့် ကျောက်ကြီးမြို့နယ် ကျောက်ပုံလယ်ကျေးရွာအုပ်စုရှိ ပြန်လည်စွန့်လွှတ်မြေ ၂၆၁ ဒသမ ၄၈ ဧကအတွက် သက်ဆိုင်ရာစာရွက်စာတမ်းများကို တောင်ငူခရိုင် အုပ်ချုပ်ရေးမှူး ဦးမိုးထက်ထံသို့ လွှဲပြောင်း ပေးအပ်ခဲ့ကြသည်။

ယခင် အစိုးရလက်ထက်တွင် ပဲခူးတိုင်း၌ မြေသိမ်းအမှု ၁၄၈ မှုရှိခဲ့သည်။ သိမ်းယူထားသည့် စုစုပေါင်းဧက ၂၂၄၀၆ ဒသမ ၉၅ ဧကကို ဥပဒေအရ ဖြေရှင်းပေးနိုင်ခဲ့သည်။ သိမ်းယူထားသည့် ၁၅၃၈၄ ဒသမ ၇၆ ဧကကို မူလတောင်သူ ၁၅၃၉ ထံသို့ ပြန်လည်ပေးအပ်ခဲ့သည်။ လက်ရှိအစိုးရလက်ထက်တွင် သိမ်းယူထားသည့် မြေ ၅၂၉၅ ဧကကို တောင်သူလယ်သမား ၈၆ ဦးထံသို့ ပြန်လည်လွှဲပြောင်းပေးအပ်ခဲ့သည်။ ၁၁၁၆၁ ဒသမ ၆၉ ဧကကို လယ်သမား ၂၇၄၈ ဦးထံသို့ လွှဲပြောင်းပေးအပ်ခဲ့သည်။ သိမ်းဆည်းထားသည့် ၁၂၄၄ ဒသမ ၀၉ ဧကအတွက် ဖြေရှင်းပေးရန် ကျန်ရှိနေသေးသည်။

Link: <http://www.elevenmyanmar.com/local/14729>

တနင်္သာရီဒေသကြီးအတွင်း ဆီအုန်းစိုက်ပျိုးရန် ချထားပေးသောမြေများအနက် အမှန်တကယ် စိုက်ပျိုးခြင်းမရှိသည့် မြေဧကတစ်သိန်းကျော်ကို ပြည်လည်သိမ်းယူမည်

Eleven Myanmar, 31 August 2018

တနင်္သာရီဒေသကြီးအတွင်း ဆီအုန်းစိုက်ပျိုးရန် ချထားပေးသည့် မြေများအနက် အမှန်တကယ်စိုက်ပျိုးခြင်းမရှိသော

မြေဧက တစ်သိန်းကျော်ကို ပြည်လည်သိမ်းယူသွားမည်ဖြစ်ကြောင်း ဩဂုတ်လ ၂၉ ရက်က ပြုလုပ်သည့် မြန်မာနိုင်ငံရင်းနှီးမြှုပ်နှံမှုကော်မရှင်၏ သတင်းစာရှင်းလင်းပွဲမှ သိရသည်။

ခန့်မှန်းခြေကတော့ ဧက တစ်သိန်းကျော်လောက်ရှိတယ်။ ညှိနှိုင်းမှုတွေက မပြီးပြတ်သေးတော့ ပိုရင်လည်း ပိုသွားမယ်။ ဒီထက်လျော့ရင်လည်း လျော့ကျသွားနိုင်တယ်။ တနင်္သာရီတိုင်းကနေ အားလုံးပြီးပြီဆိုရင်တော့ ဒါကို တိုက်ရိုက်ပြောလိုရပြီ။ ဟိုဘက်မှာလည်း ညှိနှိုင်းမှုတွေက မပြီးပြတ်သေးဘူးဖြစ်နေတော့ လက်ရှိအနေအထားကတော့ ဤ ဧကတစ်သိန်းကျော်လောက်ရှိတယ် ဟု ရင်းနှီးမြှုပ်နှံမှုနှင့် ကုမ္ပဏီများ ညွှန်ကြားမှု ဦးစီးဌာနမှ ညွှန်ကြားရေးမှူး ဦးဝင်းတင်က ပြောကြားသည်။



ယခင်အစိုးရလက်ထက်က တနင်္သာရီတိုင်းဒေသကြီးအတွင်း ဆီအုန်းစိုက်ပျိုးရန် မြန်မာနိုင်ငံရင်းနှီးမြှုပ်နှံမှုကော်မရှင်က နိုင်ငံခြားကုမ္ပဏီ ၄ခု၊ နိုင်ငံသားကုမ္ပဏီ ၁ ခု စုစုပေါင်း ကုမ္ပဏီ ၅ ခုကို ခွင့်ပြုပေးထားခြင်းဖြစ်ကြောင်း သိရသည်။

ယင်းသို့ခွင့်ပြုရာတွင် မလေးရှားအခြေစိုက်ကုမ္ပဏီက ၂ ခု၊ ထိုင်းအခြေစိုက် ကုမ္ပဏီက ၁ ခု၊ ကိုရီးယား ကုမ္ပဏီ ၁ခုနှင့် ပြည်တွင်းကုမ္ပဏီ ၁ ခု စုစုပေါင်း ကုမ္ပဏီက ၅ ခုကို ခွင့်ပြုပေးထားခြင်းဖြစ်ကြောင်း သိရသည်။

ဆီအုန်းစိုက်ပျိုးရန် ချထားပေးသည့် မြေဧကမှာ များလွန်းနေသည့်အတွက် အစိုးရသစ်လက်ထက် ၂၀၁၇ ခုနှစ် ၊အောက်တိုဘာလအတွင်းက ကွင်းဆင်းစစ်ဆေးခဲ့ရာ မြေဧက ၄ သောင်းခန့်သာ အမှန်တကယ် စိုက်ပျိုးထားသည်ကို တွေ့ရှိရပြီး စိုက်ပျိုးခြင်းမရှိသည့် မြေဧကများကို ပြည်လည်သိမ်းယူရန် စီစဉ်ခဲ့ခြင်းဖြစ်သည်။

ထို့ကြောင့် တနင်္သာရီတိုင်းဒေသကြီးအတွင်းရှိ အမှန်တကယ် မစိုက်ပျိုးသည့် ဆီအုန်းစိုက်ခင်းများအတွက် လျော့ချရမည့်စိုက်ပျိုးဧကများကို MIC က သတ်မှတ်ကာ တင်ပြခဲ့ပြီး တိုင်းဒေသကြီးအစိုးရအဖွဲ့၏ စီစစ်မှုများ ဆောင်ရွက်ကာ တရားဝင်ထုတ်ပြန်သွားနိုင်ရန်အတွက် စီစဉ်ဆောင်ရွက်ခဲ့ကြောင်း သိရသည်။

စစ်ဆေးမှုများအရ လက်ရှိအချိန်အထိ အမှန်တကယ် မစိုက်ပျိုးထားသည့် မြေဧက တစ်သိန်းကျော်အထိတွေ့ရှိခဲ့ပြီး တချို့နေရာတွင် မစိုက်ပျိုးနိုင်သည့် အခက်အခဲများရှိနေသည့်အတွက် ဆက်လက်ညှိနှိုင်းမှုများ ဆောင်ရွက်လျက်ရှိသည်။ ထိုင်းဒေသကြီးအစိုးရ၏ စစ်ဆေးမှုများ အလုံးစုံပြီးစီးပါက အမှန်တကယ် မစိုက်ပျိုးသည့် မြေဧကများကို ပြည်လည်သိမ်းယူသွားမည်ဖြစ်သည်။

Link: <http://www.elevenmyanmar.com/business/14840>

စီးပွားရေးနှင့် လူမှုဖွံ့ဖြိုးတိုးတက်မှု

မွန်ပြည်နယ်အတွင်း ကရင်ရိုးရာပွဲ ပြည်နယ်အစိုးရ ထောက်ပံ့မည်

Network Media Group, 21 August 2018

မွန်ပြည်နယ်အတွင်းရှိ ကရင်တိုင်းရင်းသားများ၏ လက်ချည်ပွဲကို မွန်ပြည်နယ် အစိုးရက ငွေကျပ်သိန်း ၅၅၀ ထောက်ပံ့ပေးသည် ဟု ပြည်နယ်အစိုးရ အဖွဲ့က ပြောသည်။



ကြမည်ဖြစ်သည်။

“တိုင်းရင်းသားတွေရဲ့ ရိုးရာလေ့ထုံးတမ်းအစဉ်အလာတွေကို ဖော်ထုတ်ထိန်းသိမ်းတဲ့နေရာမှာ အစိုးရအနေနဲ့ အသိအမှတ်ပြုပေးတာ ကူညီထောက်ပံ့ပေးတာလိုပါတယ်” ဟု မွန်ပြည်နယ်အစိုးရအဖွဲ့မှ ကရင်တိုင်းရင်းသားရေးရာဝန်ကြီး စောအောင်မြင့်ခိုင်က ပြောသည်။

ကရင်ရိုးရာ ချည်ဖြူဖွဲ့ မင်္ဂလာအခမ်းအနားကို ကရင်တိုင်းရင်းသားများနေထိုင်ကြသည့် မွန်ပြည်နယ်အတွင်းရှိ မြို့နယ် ၁၀ မြို့နယ်တို့တွင် မြို့နယ်အဆင့်နှင့် ကျေးရွာ ပေါင်း ၁၀၀ ကျော်တို့တွင် ကျေးရွာအဆင့် အသီးသီးက ကျင်းပ

ပြည်နယ်အစိုးရမှ ထောက်ပံ့ပေးသည့် ကျပ်သိန်း ၅၅၀ မှ မြို့နယ်အဆင့်အနေဖြင့် တစ်မြို့နယ်လျှင် ကျပ် ၁၅ သိန်းနှုန်းနှင့် ကျေးရွာအဆင့်အနေဖြင့် တစ်ရွာလျှင် ကျပ် ၃ သိန်းခွဲနှုန်းဖြင့် ချည်ဖြူဖွဲ့ မဂလာအခမ်းအနား ကျင်းပမည်ဖြစ်သည်။

ပြည်နယ်အတွင်းက ကျင်းပသည့် ချည်ဖြူဖွဲ့ ပွဲတော်များအတွက် ပြည်နယ်အစိုးရမှ ငွေကြေးထောက်ပံ့ပေးခြင်းကို ယမန်နှစ်က စတင်ခဲ့သည်ဟု ကရင်တိုင်းသားရေးရာ ဝန်ကြီးကပြောသည်။

ကရင်ရိုးရာချည်ဖြူဖွဲ့ မဂလာအခမ်းအနားကို ယခင်က ကိုယ့်နည်းကိုယ့်ဟန်ဖြင့် ကျင်းပပြုလုပ်လာခဲ့ရသည့်အတွက် ခမ်းနားစွာမ ကျင်းပနိုင်ခဲ့သည်ကို ယခုအခါ ပြည်နယ်အစိုးရက ကူညီထောက်ပံ့မှုပေးသည့်အတွက် ပိုမိုခမ်းနားအောင် ကျင်းပနိုင်ခဲ့သည်ဟု မွန်ပြည်နယ်တွင် နေထိုင်နေသည့် ကရင်တိုင်းရင်းသား စောချစ်သန်းက ပြောသည်။

“ကိုယ့်ရဲ့ ရိုးရာဓလေ့ကို အစိုးရကိုယ်တိုင် အသိအမှတ်ပြုပြီး ပံ့ပိုးပေးတယ်။ နောက်ပြီးတော့ တခြားတိုင်းရင်းသားတွေလည်း ဒီပွဲတော်ကို လာပြီးတော့ ဆင်နွှဲတဲ့အခါကျတော့ ကျနော်တို့ ယဉ်ကျေးမှုကို သူတို့သိသွားတယ်။ ဒါဟာဝမ်းသာစရာပါ” ဟု စောချစ်သန်းက ပြောသည်။

၂၀၁၈ ခုနှစ် ဧပြီလမှ စက်တင်ဘာလထိ (၆) လတာ ဘဏ္ဍာရေးနှစ်အတွင်း ပြည်နယ်ဘဏ္ဍာရန်ပုံငွေမှ ပြည်နယ် အစိုးရအဖွဲ့၏ ငွေလုံးငွေရင်း အသုံးစရိတ်ဖြင့် တိုင်းရင်းသားရေးရာ အသုံးစရိတ် ငွေစာရင်းခေါင်းစဉ်ဖြင့် မွန်၊ ကရင်နှင့် ပအိုဝ်းတိုင်းရင်းသားတို့၏ စာပေ၊ ယဉ်ကျေးမှုဆိုင်ရာလုပ်ငန်းများအတွက် ထောက်ပံ့ပေးထားဟု မွန်ပြည်နယ်အစိုးရအဖွဲ့ကပြောသည်။

မွန်တိုင်းရင်းသားများအတွက် ကျပ်သိန်း ၁၀၀၀၊ ကရင်တိုင်းရင်းသားများအတွက် ကျပ်သိန်း ၁၅၀၀ နှင့် ပအိုဝ်းတိုင်းရင်းသားများအတွက် ကျပ်သိန်း ၁၀၀၀ ထောက်ပံ့ပေးထားသည်ဟု ပြောသည်။

မွန်ပြည်နယ်အတွင်းရှိ မြို့နယ် ၁၀ မြို့ နယ်တို့၌ ကရင်တိုင်းရင်းသားများ နေထိုင်လျက်ရှိပြီး သထုံမြို့နယ်နှင့် ဘီးလင်းမြို့နယ်တို့တွင် အများဆုံးဖြစ်သည်။

မွန်ပြည်နယ် တစ်ပြည်နယ်လုံးတွင် ကရင်တိုင်းရင်းသား ၃ သိန်းကျော်ရှိသည်။

Link: <https://www.bnionline.net/en/news/mon-state-govt-gives-funding-karen-traditional-ceremonies-mon-state>

မြန်မာအစိုးရမှ ကျေးလက်ဒေသများအား လျှပ်စစ်မီး ပံ့ပိုးပေးမည်

Myanmar Business Today, 21 August 2018

အီတလီနိုင်ငံမှ အတိုးမဲ့ ချေးငွေယူရုံသန်း ၃၀ ရယူပြီး ကျေးလက်ဒေသ မီးလင်းရေး ဆောင်ရွက်သွားမည်ဖြစ်ကြောင်း စိုက်ပျိုးရေး မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်က ဩဂုတ်လ ၁၃ ရက်က ကျင်းပခဲ့သော ပြည်ထောင်စု လွှတ်တော် အစည်းအဝေးတွင် ပြောကြားခဲ့သည်။

အဆိုပါချေးငွေရယူခြင်းနှင့် ပတ်သက်၍ လွှတ်တော်သို့ တင်ပြခဲ့ရာ အမျိုးသားလွှတ်တော်က ချေးငွေရယူရန်အ တည်ပြုပေး ခဲ့ခြင်းဖြစ်သည်။

“လုပ်ငန်းအကောင်အထည်ဖော်ဆောင်ရွက်ရာမှာတပ်ဆင် တဲ့စနစ်တွေ အရည်အသွေး ကောင်းမွန်စေဖို့ အတွက် တင်ဒါခေါ်ယူတဲ့နေရာမှာ နိုင်ငံတကာစံချိန် စံညွှန်း အာမခံတွေ ရရှိစေဖို့ ကမ္ဘာ့ဘဏ်နဲ့ နိုင်ငံတကာ အကြံ ပေးပညာရှင်တွေနဲ့ ညှိနှိုင်းသတ်မှတ်ပြီး ဆောင်ရွက် မှာဖြစ်ပါတယ်။ ဒါ့ပြင် နိုင်ငံတကာကျွမ်းကျင် ပညာရှင်တွေ နဲ့ ဌာနကပါဝင်ပြီး စိစစ်အကဲဖြတ်တာတွေ စာချုပ်ချုပ်ဆိုတာတွေ နမူနာပစ္စည်းတွေကို စစ်ဆေးခြင်း အရည်အသွေးအကဲဖြတ်ခြင်း တပ်ဆင်တဲ့အခါမှာ စီမံခန့်ခွဲမှုနဲ့ သတင်းအချက်အလက်စနစ်နဲ့ စောင့်ကြည့်စစ်ဆေးခြင်းတွေကို ပြုလုပ်သွားမှာဖြစ်ပါတယ်” ဟုစိုက်ပျိုးရေး မွေးမြူရေးနှင့် ဆည်မြောင်းဝန်ကြီး ဌာန ဒုတိယဝန်ကြီး ဦးလှကျော်က ပြောသည်။



အဆိုပါစနစ်တွင် တစ်အိမ်သုံးဆိုလာစနစ်နှင့် အသေးစား ဆိုလာစနစ်နှစ်မျိုးလုံးကို ပြည်သူလူထု ဆန္ဒများနှင့် အညီဆောင်ရွက် သွားမှာဖြစ်ပြီး ယခုလိုဆောင်ရွက်ခြင်းကြောင့် ၂၄ နာရီ လျှပ်စစ်မီးသုံးစွဲနိုင်မည်ဖြစ်ကြောင်း သိရသည်။

တပ်ဆင်မည့် စနစ်တွင် ၃၀ ဝပ် ထွက်ရှိမည့် ဆိုလာစနစ်၏ တန်ဖိုးမှာ ကျပ်၂သိန်း၂သောင်းကျော် ရှိပြီး ပြည်သူထည့်ဝင် ရမည့်ပမာဏမှာ ၁၉,၀၀၀ ကျပ်ဖြစ်ကြောင်း သိရသည်။ ၆၀ ဝပ်ထွက်ရှိမည့် ဆိုလာစနစ်၏ တန်ဖိုးမှာ ၂သိန်း၇သောင်း ဖြစ်ပြီး ပြည်သူထည့်ဝင်ရမည့် နှုန်းမှာ ငါးသောင်းကျပ်ဖြစ်သည်။ ထို အတူ ၁၀၀ ဝပ် ထွက်ရှိမည့်ဆိုလာစနစ်၏ ဈေးနှုန်းမှာ ၃သိန်း၇သောင်း ရှိမည်ဖြစ်ပြီး ပြည်သူထည့်ဝင်ရမည့် ပမာဏမှာ တစ်သိန်းငါးသောင်းကျပ် ဖြစ်ကြောင်း သိရသည်။ ထို့ကြောင့် နိုင်ငံတော်အနေဖြင့် နှစ်သိန်းကျော် ကျခံထားခြင်းဖြစ်ကြောင်း ဒုတိယဝန်ကြီးကပြောသည်။

အဆိုပါလုပ်ငန်းဆောင်ရွက်ရန် ကျေးရွာများရွေးချယ်ခြင်းကိုလည်း ကျေးလက်ဒေသဖွံ့ဖြိုးရေးဦးစီးဌာန ၊ ရင်းနှီးမြှုပ်နှံမည့်သူ ၊ ဒေသခံပြည်သူတို့ သဘောတူညီမှုရရှိသည့် ဒေသများတွင် ဆောင်ရွက်သွားမည်ဖြစ်သည်။ လျှပ်စစ်မီးသုံးစွဲခန့်မှန်းထား ကောက်ခံ မှုကိုလည်း သဘောတူကာလအတွင်းတွင်သာ ရင်းနှီးမြှုပ်နှံသူများအနေဖြင့် ကောက်ခံသွားမည်ဖြစ်ပြီး သဘောတူညီမှုပြီးဆုံးပါက ကျေးရွာကအဆိုပါ စနစ်တစ်ခုလုံးကို ပိုင်ဆိုင်သွားမည်ဖြစ်ကြောင်း စိုက်ပျိုးရေးမွေးမြူရေးနှင့် ဆည်မြောင်းဝန်ကြီး ဌာန ဒုတိယဝန်ကြီး ဦးလှကျော်က ထပ်မံရှင်းပြခဲ့သည်။

Link: <https://www.mmbiztoday.com/articles/government-provide-electricity-rural-areas-using-3-million-italy>

စွန့်ပစ်ပစ္စည်းများ စီမံခန့်ခွဲနိုင်ရန် ဂျပန်မှ ကူညီမည်

Myanmar Times, 22 August 2018

နိုင်ငံတွင် စွန့်ပစ်ပစ္စည်းအမှိုက်များတိုးလာသည့်ပြဿနာကို ကူညီရန်အတွက် ဂျပန်နိုင်ငံသည် မြန်မာနိုင်ငံအား စွန့်ပစ်ပစ္စည်းစီမံခန့် ခွဲမှုနည်းပညာ ပံ့ပိုးပေးမည်ဖြစ်သည်။



အကူအညီသည် မြန်မာနိုင်ငံ သဘာဝသယံဇာတနှင့်ပတ်ဝန်း ကျင်ထိန်းသိမ်းရေးဝန်ကြီးဌာနနှင့် ဂျပန်နိုင်ငံ၏ သဘာဝပတ် ဝန်းကျင်ဝန်ကြီးဌာနတို့အတွင်း သဘာဝပတ်ဝန်းကျင်ထိန်းသိမ်း ရေးနှင့်ပတ်သက်သည့် နှစ်ဦးနှစ်ဖက်သဘောတူညီမှုနားလည်မှု စာချုပ်လွှာကို လက်မှတ်ရေးထိုးရာ၌ ပါဝင်လာခြင်းဖြစ်သည်။

ဂျပန်က နည်းပညာအကူအညီပေးမှာပါ။ ကျွန်တော်တို့က ထိထိ ရောက်ရောက်စီမံပေးနိုင်ဖို့ ဂျပန်နဲ့ နှစ် ၂၀ကျော်အတွေ့အကြုံ ကို မြန်မြန်ဆန်ဆန် သင်ယူရမှာပါ ဟု ပတ်ဝန်းကျင်ထိန်းသိမ်း ရေးဌာနမှ မူဝါဒနှင့် ဥပဒေရေးရာညွှန်ကြားရေးမှူးဖြစ်သူ ဦး ကျော်စန်းနိုင်က ပြောခဲ့သည်။

ဂျပန်မှ အမှိုက်များအား ပြန်လည်အမျိုးအစားခွဲခြားနှင့် ထားသို ခြင်းစနစ်ဖြင့် မြန်မာအား ကူညီမည်ဖြစ်သည်။

မီးဖိုချောင်၊ ဆေးရုံနှင့်လျှပ်စစ်စွန့်ပစ်ပစ္စည်းများစသည်ဖြင့် မတူညီသော စွန့်ပစ်အမှိုက်များအတွင်း မြန်မာနိုင်ငံသည် မီးဖိုချောင်စွန့် ပစ်ပစ္စည်းများသည် စိုးရိမ်စရာအကောင်းဆုံးဖြစ်သည်။

မီးဖိုချောင်စွန့်ပစ်အမှိုက်များကို အခြေခံတကျနေရာချထားရန်မှာ ဂျပန်က အမှိုက်စနစ်နဲ့ပြုလုပ်ချင်တယ်ဆိုရင်တော့သီးသန့်ခွဲခြား သောစနစ်ကို အသုံးပြုရပါမယ်။ အမှိုက်တွေကို သတ်မှတ်ထားတဲ့ အမျိုးအစားအတိုင်း သတ်မှတ်ထားတဲ့ အမှိုက်ပစ်ဘုံးတွေမှ ပစ် မယ်ရပါမယ်။ တချို့နေရာတွေမှာ အားနည်းချက်ရှိတယ်ဆိုပေမယ့် ဒီစနစ်က တဖြည်းဖြည်းနဲ့ ထိရောက်အကောင်အထည်ဖော်ရ မယ့်စနစ်ပါပဲ ဟု ဦးကျော်ဆန်းနိုင်ကပြောသည်။

သင့်တော်သည့်အမှိုက်ပစ်စနစ်ကို စီမံခန့်ခွဲရာတွင် ဂျပန်မှာ ကာဗွန်ထုတ်လုပ်ခြင်းကို လျော့ချခြင်း၊ ဇီဝတည်ရှိမှုထိန်းသိမ်းခြင်းနှင့် ရာ သီဥတုအပြောင်းအလဲတွင် သက်ရောက်လာမှုများကို လျော့ပါးစေခြင်းစသည်တို့အား အကူအညီပေးမည်ဖြစ်သည်။

ဂျပန်သည် လက်ရှိတွင် ရန်ကုန်၌ အမှိုက်မှ စွမ်းအားထုတ်သည့် စက်ရုံကို လည်ပတ်နေသည်။

Link: <https://www.mmtimes.com/news/japan-help-myanmar-deal-waste.html>

မြိတ်ကျွန်းစု ပုလဲမွေးမြူရေးစခန်းများသို့ သွားရောက်လည်ပတ်နိုင်မည်

Myanmar Times, 23 August 2018

တနင်္သာရီတိုင်းဒေသကြီးအတွင်းရှိ မြိတ်ကျွန်းစု ပုလဲမွေးမြူရေးစခန်းသို့ ပုလဲလေ့လာရေးခရီးစဉ်အဖြစ် ယခုနှစ်အောက်တိုဘာလမှစ၍ သွားရောက်လည်ပတ်နိုင်ရန် ဖွင့်လှစ်မည်ဟု မြန်မာနိုင်ငံခရီးသွားလုပ်ငန်းအဖွဲ့ချုပ်၊ ဗဟိုအလုပ်အမှုဆောင် ဦးမျိုးဝင်းသန်းက မြန်မာတိုင်း(မ်) ကို ပြောသည်။

မြိတ်ကျွန်းစုတွင် ပုလဲမွေးမြူရေးစခန်း ၁၁ ခုရှိသည့်အနက် ရွှေကျွန်း ပုလဲမွေးမြူရေးစခန်း၊ ငလုံးလက်ဖယ်ကျွန်း ပုလဲမွေးမြူရေးစခန်း၊ ဂျလန်းကျွန်း ပုလဲမွေးမြူရေးစခန်း၊ ဘုတ်ပြင်းမြို့နယ်အတွင်းရှိ နိုင်ငံပိုင် ပုလဲကျွန်းစခန်းနှင့် ကျွန်းစုမြို့နယ်အတွင်းရှိ ပုလဲတံခွန်စခန်းတို့ကို ပြည်တွင်း ပြည်ပခရီးသွားဧည့်သည်များ စတင်လည်ပတ်နိုင်မည်ဟု ၎င်းက ပြောသည်။

ပုလဲမွေးမြူရေးလုပ်ငန်းများသည် သာမန်အားဖြင့် ခရီးသွားများ သွားရောက်ခွင့်မရှိသောနေရာများဖြစ်သော်လည်း အခြေခံအားဖြင့် သဘာဝပတ်ဝန်းကျင်ကို ထိန်းသိမ်းစောင့်ရှောက်ရသော ဂေဟအခြေပြုခရီးသွားလုပ်ငန်းနှင့် သဘာဝချင်းနီးစပ်သောကြောင့် သက်ဆိုင်ရာဝန်ကြီးဌာနများနှင့် တနင်္သာရီတိုင်းဒေသကြီးအစိုးရတို့က ဆောင်ရွက်ခွင့်ပြုခြင်းဖြစ်သည်ဟု ၎င်းက ပြောသည်။



ပုလဲမွေးမြူရေးစခန်းများတွင် မုတ်ကောင်များကို ပင်လယ်ရေအောက်တွင် မွေးမြူထားရှိပုံ၊ ရေပေါ်အိမ်ဟုခေါ်သည့် ရေပေါ်အလုပ်ရုံများပေါ်တွင် မုတ်ကောင်များပြုစုထိန်းသိမ်းစောင့်ရှောက်ရေး ဆောင်ရွက်ပုံ၊ မုတ်ကောင်သားဖောက် လုပ်ငန်းဆောင်ရွက်ပုံအဆင့်ဆင့်မှ အရွယ်ရောက်မုတ်ကောင်များကို ပုလဲဝတ်ဆံသွင်းပုံနှင့် ပုလဲပိုက်မုတ်ကောင်များမှ ပုလဲထုတ်ယူပုံများကို လက်တွေ့လေ့လာ တွေ့မြင်ကြရမှာဖြစ်သည်ဟု ၎င်းက ပြောသည်။

ထို့ပြင် ပုလဲလုပ်သားများ၏ ပုလဲထုတ်လုပ်ရေးလုပ်ငန်းစဉ်နှင့် လူမှုဘဝများကို အနီးကပ်လေ့လာနိုင်မည့်အပြင် မုတ်ကောင်များ၏ အခွံမှထုတ်လုပ်ထားသော လူသုံးအလှပစ္စည်းများနှင့် စခန်းထွက်ပုလဲများကို ဝယ်ယူနိုင်မည်ဟု ၎င်းက ပြောသည်။

ပုလဲလေ့လာရေးခရီးစဉ်သည် မြိတ်ကျွန်းစုသို့ အများဆုံးလာရောက်လည်ပတ်လျက်ရှိသည့် ထိုင်းနိုင်ငံသား ခရီးသွားများသာမက ပြည်တွင်းခရီးသွားများအတွက်ပါ ဆွဲဆောင်မှုတစ်ခုဖြစ်လာနိုင်သည်ဟု ဦးမျိုးဝင်းသန်းက ပြောသည်။

ပုလဲမွေးမြူရေးစခန်းများကို လူဦးရေအကန့်အသတ်မရှိ လာရောက်ခွင့်ရှိသော်လည်း တစ်ပတ်လျှင် သုံးရက်ခန့်သာ ဖွင့်လှစ်ပေးမည်ဟု ၎င်းက ပြောသည်။ လာရောက်လည်ပတ်လိုသည့် ခရီးသွားဧည့်သည်များက ခရီးသွားလုပ်ငန်း ကုမ္ပဏီများမှတစ်ဆင့် သက်ဆိုင်ရာပုလဲ မွေးမြူရေးများကို အနည်းဆုံး တစ်ရက်ကြိုတင် အကြောင်းကြားပေးရမည်ဖြစ်ပြီး နေ့ခြင်းပြန်ခရီးစဉ်အဖြစ် ရေအောက်သန္တာကျောက်တန်းများနဲ့ ရေသတ္တဝါများကြည့်ရှုခြင်းများ(snorkeling) လေ့လာနိုင်မည်ဖြစ် သည်။

Link: <https://www.mmtimes.com/news/myeik-archipelago-pearl-farms-welcome-tourists-october.html>

နိုင်ငံတကာအဆင့်မီ သန်းခေါင်စာရင်းဝက်ဘ်ဆိုက် လွှင့်တင်

Eleven Myanmar, 24 August 2018

အလုပ်သမား၊ လူဝင်မှုကြီးကြပ်ရေးနှင့်ပြည်သူ့အင်အား ဝန်ကြီးဌာနအောက်ရှိ ပြည်သူ့အင်အားဦးစီးဌာနက ၎င်းတို့အသစ်ပြန်လည်ပြင်ဆင်ထားသည့် နိုင်ငံတကာအဆင့်မီသန်းခေါင်စာရင်း ဝက်ဘ်ဆိုက်ကို ပြည်တွင်းပြည်ပမှ လွယ်ကူစွာအသုံးပြုနိုင်ရန် အတွက် စတင်လွှင့်တင်လိုက်ကြောင်း အဆိုပါဝန်ကြီးဌာနမှ အမြဲတမ်းအတွင်းဝန် ဦးအေးလွင်ကပြောသည်။

" ပြည်သူ့အင်အားဦးစီးဌာနရဲ့ ဝက်ဘ်ဆိုက်ကို နိုင်ငံတကာအဆင့်မီစေရန်နဲ့ အချက်အလက်အသုံးပြုသူများမှ လူဦးရေဆိုင်ရာသတင်းအချက်အလက်များကို အလွယ်တကူရယူနိုင်ဖို့အတွက် OneMap Myanmar ရဲ့ အကူအညီဖြင့် အသစ်ပြန်လည်ပြင်ဆင်ခဲ့ပါတယ်" ဟု နေပြည်တော်တွင် သြဂုတ်၂၃ရက်နေ့ကျင်းပသော ဝက်ဘ်ဆိုက်မိတ်ဆက်ခြင်းအခမ်းအနားတွင် ပြောကြားခဲ့သည်။

နောက်ဆုံးရသန်းခေါင်းစာရင်းဆိုင်ရာအချက်အလက်များကို www.dop.gov.mm တွင် လေ့လာအသုံးပြုနိုင်သည်။

အဆိုပါဝက်ဘ်ဆိုက်တွင် လွှင့်တင်မည့်အချက်အလက်များ စနစ်တကျရှိစေရန်၊ အချက်အလက်အ သုံးပြုမည့်ပြည်သူများအတွက် ပိုမိုလွယ်ကူစွာရယူအသုံးပြုနိုင်ရန်၊ လုပ်ထုံးလုပ်နည်းများနှင့်ညီညွတ်ရန်၊ သ တင်းအချက်အလက်များ လုံခြုံစိတ်ချမှုရှိရန်အတွက် OneMap Myanmar မှတာဝန်ရှိသူများနှင့် အကြိမ်ကြိမ်ညှိနှိုင်းဆောင်ရွက်ခဲ့ပြီး နည်းပညာများရယူကာ အသစ်ပြင်ဆင် ရေးဆွဲခဲ့ခြင်းဖြစ်ကြောင်း ၎င်းကပြောကြားခဲ့သည်။

ပြည်သူ့အင်အားဦးစီးဌာနသည် ၂၀၁၅ခုနှစ်ကတည်းက အွန်လိုင်းတွင် သန်းခေါင်စာရင်းဝက်ဘ်ဆိုက်ကို လွှင့်တင်ခဲ့ပြီးဖြစ်သော် လည်း အသုံးပြုသူများ၏ အကြံပြုချက်များ၊ ဌာန၏လေ့လာတွေ့ရှိချက်များနှင့်ပေါင်းစပ်ကာ တစ်နှစ်ခန့်အကြာတွင် ထပ်မံမွမ်းမံ လွှင့်တင်နိုင်သည်။

ယခုအကြိမ်သည် တတိယအကြိမ်အဆင့်မြှင့်တင် လွှင့်တင်ခြင်းဖြစ်ကြောင်း အဆိုပါဦးစီးဌာနမှ ခေတ္တညွှန်ကြားရေးမှူးချုပ် ဒေါက် တာညီညီကပြောကြားခဲ့သည်။

ယခုလွှင့်တင်လိုက်သည့်ဝက်ဘ်ဆိုက်တွင် ထိခိုက်လွယ်သော တိုင်းရင်းသားအုပ်စုအချက်အလက် များမှလွဲ၍ ကျန်သည့်အသေး စိတ်အချက်အလက်များ၊ နောက်ဆုံးရှိနေသည့်လူဦးရေစာရင်းများ စသည်ဖြင့်ကြည့်ရှုလေ့လာနိုင်မည်ဟုဆိုသည်။ အထက်ပါအ ချက်များအပြင် သုတေသနသမားများအတွက်လည်း အဆင်ပြေစေရန်အတွက် ၂၀၁၄ သန်းခေါင်စာရင်းအချက်အလက်များ ကိုသာမက ၁၉၇၁ခုနှစ်သန်းခေါင်စာရင်း၊ ၁၉၈၁ခုနှစ်သန်းခေါင်စာရင်း ပါအချက်အလက်များကိုလည်း ထည့်သွင်းထားကြောင်း ၎င်းကပြောသည်။

" ယခင်က ဒီလိုအချက်အလက်တွေ ရရှိဖို့အခွင့်အရေးမရှိတဲ့အတွက် အခြားနိုင်ငံရဲ့အချက်အလက်တွေကို အသုံးပြုခဲ့ရတဲ့အခြေအ နေတွေကို ကျော်လွှားနိုင်စေဖို့ဖြစ်ပါတယ်" ဟု ဦးအေးလွင်ကပြောကြားခဲ့သည်။

Link: <http://www.elevenmyanmar.com/local/14710>

မိုးကုတ်မြို့သို့ နိုင်ငံခြားခရီးသွားများသွားလာခွင့်ကန့်သတ်ထားမှုကို ဩဂုတ်လမှစ၍ အမြဲတမ်းလာရောက်လည်ပတ်ခွင့် တရားဝင် ခွင့်ပြုဟု သိရ

Eleven Myanmar, 24 August 2018

မိုးကုတ်မြို့သို့ နိုင်ငံခြားသား ခရီးသွားဧည့်သည်များ သွားလာခွင့် ကန့်သတ်ပိတ်ပင်ထားမှုကို ယခုဩဂုတ်လမှစ၍ အမြဲတမ်းလာ ရောက်လည်ပတ်ခွင့်ကို ပြည်ထောင်စုအစိုးရအဖွဲ့က တရားဝင်ခွင့်ပြုပေးလိုက်ပြီဖြစ်ကြောင်း မိုးကုတ်မြို့နယ် မဲဆန္ဒနယ်အမှတ် (၂) ၊ တိုင်းဒေသကြီး လွှတ်တော်ကိုယ်စားလှယ် ဦးစောသောင်းတင်က ပြောကြားသည်။



မိုးကုတ်မြို့သို့ နိုင်ငံခြားသားခရီးသွားဧည့်သည်များသွားရောက် ခွင့်ကို ယခင်အစိုးရများလက်ထက်မှ လက်ရှိ NLD အစိုးရ လက်ထက်အထိ တားမြစ်ကန့်သတ်ထားခဲ့ရာမှ မိုးကုတ်ဒေသ ဖွံ့ဖြိုးတိုးတက်ရေးနှင့် ဒေသနေပြည်သူများအလုပ်အကိုင်အ ခွင့်အလမ်းများရရှိရေးအတွက် ရည်ရွယ်ကာ နိုင်ငံခြားသား ခ ရီးသွားဧည့်သည်များ အမြဲတမ်းလာရောက်နိုင်ရန်အတွက် မန္တ လေးတိုင်းဒေသကြီးအစိုးရအဖွဲ့က ပြည်ထောင်စုအစိုးရအဖွဲ့ထံ တင်ပြထားခဲ့ခြင်းဖြစ်သည်။ ထိုသို့ မန္တလေးတိုင်းဒေသကြီးအစိုး ရအဖွဲ့တင်ပြချက်ကို ပြည်ထောင်စုအစိုးရအဖွဲ့က ဩဂုတ်လမှ စတင်ကာ မိုးကုတ်မြို့သို့ နိုင်ငံခြားသားခရီးသွားများ အမြဲတမ်း တရားဝင်သွားလာခွင့်ရရှိရန် ခွင့်ပြုပေးခြင်းဖြစ်ကြောင်းသိရ သည်။

မိုးကုတ်မြို့သို့ နိုင်ငံခြားသားခရီးသွားဧည့်သည်များအနေဖြင့် လာရောက်လည်ပတ်ရာတွင် မိုးကုတ်မြို့ပေါ်၌သာ သွားလာလည်ပတ် ခွင့်ပြုမည်ဖြစ်ပြီး အခြားနေရာဒေသများသို့ သွားရောက်ခွင့်ပြုမည်မဟုတ်ကြောင်း အဆိုပါထုတ်ပြန်ထားသည့်စာအရ သိရသည်။ မိုး ကုတ်မြို့သို့လာရောက်ရာတွင် မန္တလေး- မတ္တရာ- မိုးကုတ်ကားလမ်းမှသာ လာရောက်လည်ပတ်ရမည်ဖြစ်ပြီး ပြင်ဦးလွင်- မိုးကုတ် လမ်းမှ လာရောက်လည်ပတ်ခွင့်ပြုမည်မဟုတ်ကြောင်း သိရသည်။

<http://www.elevenmyanmar.com/tourism/14697>

ဒစ်ဂျစ်တယ်စနစ်သုံးပြီး မွေး၊ သေ စာရင်း မှတ်ပုံတင်ရန် ကြိုးပမ်းမည်

Myanmar Times, 29 August 2018

ဒစ်ဂျစ်တယ်မှတ်ပုံတင်စနစ်သုံးစွဲမှု အသုံးပြုပြီးမွေးဖွားခြင်းနှင့် သေဆုံးမှုဆိုင်ရာမှတ်ပုံတင်ခြင်းစီမံချက်ကို မြန်မာနိုင်ငံအစိုးရ၏ ထောက်ခံအားပေးမှုဖြင့် တယ်လီနောနှင့် ကုလသမဂ္ဂ ကလေးသူငယ်များ ရန်ပုံငွေအဖွဲ့ (ယူနီဆက်) တို့ပူးပေါင်းလုပ်ကိုင်မည်ဖြစ်ကြောင်း တယ်လီနောမြန်မာအင်္ဂလိပ်စာနှင့် တယ်လီနောလုပ်ငန်းစဉ် ဒုတိယဥက္ကဋ္ဌ Mr Petter Furberg က ပြောသည်။

ယင်းကဲ့သို့ ပူးပေါင်းလုပ်ကိုင်ရန် သဘောတူညီချက် လက်မှတ်ရေးထိုးခြင်းကို ပြီးခဲ့သည့် ဇူလိုင် ၂ ရက်က ပြုလုပ်ခဲ့သည်။

လုပ်ငန်းစဉ်၏ ပထမဆုံးခြေလှမ်းအဖြစ် မွန်ပြည်နယ်အတွင်းရှိ မြို့နယ်အားလုံးမှ မြို့နယ်ကျန်းမာရေးအရာရှိများက မွေးဖွားခြင်းဆိုင်ရာမှတ်ပုံတင်ခြင်းနှင့် မွေးစာရင်းထုတ်ပေးခြင်းကို ဒစ်ဂျစ်တယ်မှတ်ပုံတင်စနစ်အသုံးပြုကာ ဆောင်ရွက်မည်ဖြစ်သည်။

' ' ယူနီဆက်အနေနဲ့ မြန်မာနိုင်ငံတော်အစိုးရကို ပံ့ပိုးလုပ်ဆောင်ပေးနေတဲ့ Digital Vital Statistics စနစ်နဲ့ နိုင်ငံတကာ အသိအမှတ်ပြု (Universal Birth Registration) စနစ်အဆင့်မီစေဖို့ တယ်လီနောအဖွဲ့ရဲ့ ပံ့ပိုးမှုဟာ အချိန်ကိုက်ဖြစ်ပါတယ်' ' ဟု ယူနီဆက်မှ မြန်မာနိုင်ငံဆိုင်ရာ ဌာနနေ ကိုယ်စားလှယ် Ms June Kuguni က ပြောသည်။

ယခုရှေ့ပြေးစီမံချက်သည် မွေး၊ သေမှတ်ပုံတင်ခြင်း လုပ်ငန်း၏လွှမ်းမိုးနိုင်စွမ်းကို တိုးမြှင့်နိုင်ရန်နှင့် သတင်းအချက်အလက် လျှို့ဝှက်မှုနှင့် လုံခြုံမှုကို ပိုမိုကောင်းမွန်နိုင်ရန် ဆောင်ရွက်ခြင်းဖြစ်သည်။ စာရွက်စာတမ်းအသုံးပြုခြင်းကို လျှော့ချပြီး မှတ်ပုံတင်စနစ်သုံးစွဲမှုဖြင့် ကျန်းမာရေးဝန်ထမ်းများ၏စွမ်းရည်ကို တိုးမြှင့်မည်ဖြစ်သည်။

' ' အခုစတင်မယ့် ရှေ့ပြေးစီမံကိန်းဟာ အရေးကြီးပါတယ်။ မွေးစာရင်းဆိုတာ မွေးကင်းစ ကလေးငယ်အယောက်တိုင်းအတွက် လူ့အသိုက်အဝန်းထဲကို တရားဝင်မိတ်ဆက် ရောက်ရှိလာတာ ဖြစ်ပါတယ်။ လူမှုရေးရာ ဝန်ဆောင်မှုတွေနဲ့ တရားဥပဒေဆိုင်ရာ အခွင့်အရေးတွေ၊ အကာအကွယ်တွေကို ရရှိဖို့ အရေးကြီးတဲ့ အချက်ဖြစ်ပါတယ်' ' ဟု Mr Petter Furberg က ပြောသည်။

ယခုပူးပေါင်းဆောင်ရွက်မှုတွင် တယ်လီနောလုပ်ငန်းစဉ်က ရန်ပုံငွေထောက်ပံ့မှုအပြင် စီမံချက်၏ Webbased Platform အတွက် အင်တာနက်ဒေတာများ အခမဲ့အသုံးပြုခွင့်ပေးမည်ဖြစ်သည်။ ထို့ပြင် သားဖွားဆရာမများကိုလည်း သတင်းအချက်အလက်များ ရေးသွင်းခြင်းနှင့် ဒစ်ဂျစ်တယ်စနစ် အသုံးချနည်းများကို သင်ကြားပေးမည်ဖြစ်သည်။

တိုင်းဒေသကြီးနှင့် ပြည်နယ်အဆင့်များတွင် မွေးဖွားခြင်းနှင့် သေဆုံးခြင်းဆိုင်ရာ Eplatform ပေါ်ပေါက်လာအောင် ဗဟိုစာရင်းအဖွဲ့၏ ကြိုးပမ်းမှုကို စီမံချက်က အားဖြည့်ပေးသွားမည်ဖြစ်သည်။ တစ်နိုင်ငံလုံး အတိုင်းအတာဖြင့် မွေး၊သေစာရင်း မှတ်ပုံတင်ခြင်းလုပ်ငန်းကို ဒစ်ဂျစ်တယ်အသွင်ပြောင်းနိုင်ရန် ကြိုးစားလုပ်ကိုင်သွားမည်ဟု တာဝန်ရှိသူများက ဆိုသည်။

ယူနီဆက်သည် မြန်မာနိုင်ငံတွင် ၁၉၅၁ ခုနှစ်ကတည်းက ကလေးသေဆုံးမှုနှုန်းလျှော့ချရေး၊ ကလေးများ အရည်အသွေး ပြည့်ဝသည့်ပညာရေးကို သင်ကြားနိုင်ရေးနှင့် ကလေးများကို အကြမ်းဖက်မှုမှ ကာကွယ်ရေးတို့ကို လုပ်ဆောင်သည့် အဖွဲ့အစည်း ဖြစ်သည်။

Link: <https://www.mmtimes.com/news/online-registration-births-and-deaths-trialled-mon-state.html>

တိုင်းရင်းသားစာပေသင်ရိုးညွှန်းတမ်းစာအုပ် ပြုစုထုတ်ဝေရန် အစိုးရထောက်ပံ့

Kantarawaddy Times, 30 August 2018

တိုင်းရင်းသားဘာသာစကား ဒေသသင်ရိုးညွှန်းတမ်းစာအုပ် ပြုစုနိုင်ရန် ကယားပြည်နယ်အစိုးရမှ တိုင်းရင်းသားယဉ်ကျေးမှုကော် မတီထံသို့ ငွေကျပ် သိန်း ၂၀၀ ကျော် ထောက်ပံ့ ပေးအပ်ခဲ့ကြောင်း သိရသည်။

အဆိုပါ ငွေကြေးထောက်ပံ့မှု မရရှိခင်က ပြည်နယ် အစိုးရအဖွဲ့ထံ တိုင်းရင်းသားစာပေနှင့် ယဉ်ကျေးမှု ကော်မတီမှ တာဝန်ရှိသူများ ဒေသသင်ရိုးညွှန်းတမ်း၊ ဆရာလမ်းညွှန်နှင့် တိုင်းရင်းသား ဘာသာစကား ဒေသသင်ရိုးညွှန်းတမ်းစာအုပ်ပြုစုဆောင်ရွက်နိုင်ရေး လိုအပ်ချက်များကို တင်ပြခဲ့သည်။

“ဒေသသင်ရိုးညွှန်းတမ်းတစ်ခု ထွက်ရှိဖို့ဆိုရင် နည်း ပညာတစ်ခုတည်းမဟုတ်ဘဲ ငွေကြေးလည်း အများ



ကြီးလိုတာပေါ့။ အခုလို ထောက်ပံ့ပေးတဲ့အတွက်တော်တော်လေး အထောက်အကူဖြစ်တယ်။”ဟု ကယားစာပေနှင့် ယဉ်ကျေးမှု ကော်မတီ၏ အတွင်းရေးမှူး ခူးဖဲညိုရယ်က ပြောသည်။

အဆိုပါ သင်ရိုးညွှန်းတမ်းစာအုပ်များကို ယခုနှစ် ဒီဇင်ဘာလတွင် အပြီးထုတ်မည်ဟု ဆိုသည်။

ကယားပြည်နယ်အစိုးရအဖွဲ့ အနေဖြင့် ပြည်နယ်အတွင်း မှီတင်းနေထိုင်သည့် တိုင်းရင်းသားလူမျိုးစုများ၏ ရိုးရာ၊ ယဉ်ကျေးမှု၊ ဓလေ့ထုံးတမ်းများ၊ ပွဲတော်များ၊ စာပေနှင့် ယဉ်ကျေးမှုကဏ္ဍ ဖွံ့ဖြိုးတိုးတက်ရေးလုပ်ငန်းများအား အလေးပေးဖော်ဆောင်ပေးမည်ဟု အစိုးရအဖွဲ့က ဆိုထားသည်။

တိုင်းရင်းသားများ ၎င်းယဉ်ကျေးမှုနှင့် ရိုးရာဓလေ့အစဉ်တစ်ရပ်ကို ပိုမိုတိုးတက်မြှင့်မားလာစေရေးနှင့် မိမိတိုင်းရင်းသားဘာသာဖြင့် စာအုပ်များထုတ်ဝေနိုင်စေရန်အတွက်ဖြစ်ပြီး ၎င်းအလှူငွေကို ၂၀၁၈ ဩဂုတ် ၂၄ ရက်နေ့တွင် အစိုးရက ပေးအပ်ခဲ့ခြင်းဖြစ်သည်။

“ကျွန်တော်ထင်ပါတယ် နောက်လာမည့် ဘတ်ဂျက်တွေကလည်း နောက်လာမည့်နှစ်တွေအတွက် အစိုးရကနေပြီးတော့ ဆက်လက် ထောက်ပံ့ပေးမယ်လို့ ထင်ပါတယ်”ဟု ခူးဖဲညိုရယ်က ပြောသည်။

ထို့အပြင် အမျိုးသားပညာရေး ဥပဒေ ပုဒ်မ ၃၉ (ဆ) တွင် “သင်ရိုးညွှန်းတမ်းစာကို အခြေခံ၍ သင်ရိုးညွှန်းတမ်းဖွံ့ဖြိုးမှု ကို တိုင်းဒေသကြီးနှင့် ပြည်နယ်အလိုက် ဆောင်ရွက်ခွင့်ရရှိရေး” ပြဌာန်းထား သည်ကို အကောင်အထည်ဖော် ဆောင်ရွက်နိုင်ရန်အတွက်လည်း ဖြစ်သည်။

၎င်းတို့ ဘက်စုံ လွှမ်းခြုံသော ပညာ ရေးကဏ္ဍ လေ့လာသုံးသပ်ရေးလုပ်ငန်း အစီရင်ခံစာ အပိုဒ် ၉၃ တွင် “မူလတန်းအဆင့်၌ ဒေသသင်ရိုး ညွှန်းတမ်းကို ၂၀ % ထည့်သွင်းသင့်ကြောင်းနှင့် ကယားပြည်နယ် ဒေသသင်ရိုး ညွှန်းတမ်းရေးဆွဲရေး အလုပ်ရုံ ဆွေးနွေးပွဲများကို ၂၀၁၈ ခုနှစ် မတ်လမှ စတင်ဆောင်ရွက်ခဲ့ရာ ယခုချိန်ထိ ၅ ကြိမ်ဆောင်ရွက်ခဲ့ပြီး ဖြစ်သည်။

“ကယားပြည်နယ်အကြောင်းသိကောင်းစရာ”စာအုပ်ထုတ်ဝေရန် ငွေကျပ် (၉၄.၅) သိန်း၊ ကယားစာပေနှင့် ယဉ်ကျေးမှု ကော်မတီသို့ (၅၅.၀၉၁) သိန်း၊ ကယန်းစာပေနှင့်ယဉ်ကျေးမှု ကော်မတီ သို့ (၇၄.၇၇၅) သိန်း၊ ကယော စာပေနှင့်ယဉ်ကျေးမှု ကော်မတီသို့ (၃၃.၇၈) သိန်း၊ ဂေဘားစာပေနှင့် ယဉ်ကျေး မူကော်မတီသို့ (၅၅.၁၈၅) သိန်း၊ မနမနော (ကော်ယော်) စာပေနှင့် ယဉ်ကျေး မူကော်မတီသို့ (၄၄.၆၇၁) သိန်း၊ ယင်းတလဲ(ပြန်တလိုင်) စာပေနှင့် ယဉ်ကျေးမှု ကော်မတီ သို့ (၆၀.၆၉၆) သိန်း၊ စုစုပေါင်း ငွေကျပ် (၄၂၁.၆၉၈) သိန်းအား အသီးသီး ထောက်ပံ့ပေးအပ်ခဲ့သည်။

ဆွေးနွေးပွဲ ၅ ကြိမ်အတွင်း ကယားပြည်နယ်ဒေသ သင်ရိုးညွှန်းတမ်းအတွက် သင်ရိုး အညွှန်းဘောင် ရေးဆွဲခြင်း၊ ဒေသသင် ရိုးညွှန်းတမ်းအတွက် ဒေသဆိုင်ရာ အကြောင်းအရာများ ချမှတ်ခြင်း၊ စုဆောင်းခြင်း၊ ဒေသဆိုင်ရာ သင်ရိုးညွှန်းတမ်း ပြဌာန်း စာအုပ်များတွင် ထည့်သွင်းမည့် သင်ရိုးအကြောင်းအရာများ သင်ခန်းစာအသွင် ပြင်ဆင်ခြင်း၊ ပြဌာန်းစာအုပ်များ (ပြည်နယ်အ ကြောင်း၊ တိုင်းရင်းသားစာပေ) အတွက် အဖုံးနှင့်အတွင်း အပြင်အဆင်များ ဆွေးနွေး အတည်ပြုခြင်းများ ဆောင်ရွက် ပြီးစီး ပြီဖြစ်ကြောင်း သိရသည်။

Link: <https://www.bnionline.net/en/news/govt-provides-fund-development-ethnic-literature-curriculum>

တရားဥပဒေနှင့် အုပ်ချုပ်မှု

လာဘ်မပေး၍အလုပ်မဖြစ်ဟု တရားဝင်တိုင်ကြားပါက အရေးယူမည်ဟု နိုင်ငံတော်၏အတိုင်ပင်ခံပုဂ္ဂိုလ် မှာကြား

Mizzima, 29 August 2018



စီးပွားရေးနယ်ပယ်သည် အဂတိလိုက်စားနိုင်ခြေအလွန်များပြီး လာဘ်မပေး၍ အလုပ်မဖြစ်ဆိုပါက အစိုးရကို တရားဝင် ပြောကြားရန် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က ဩဂုတ် ၂၇ ရက်တွင် နေပြည်တော်ရှိ MI C C 1 ၌ ကျင်းပသည့် နိုင်ငံတော် ၏အတိုင်ပင်ခံပုဂ္ဂိုလ်နှင့် စီးပွားရေး လုပ်ငန်း ရှင်များတွေ့ဆုံပွဲ အဖွင့်မိန့်ခွန်း၌ ပြောကြား ခဲ့သည်။

နိုင်ငံတစ်နိုင်ငံ၏ စီးပွားရေးဂုဏ်သိက္ခာ ဆိုသည်မှာ အဆိုပါ နိုင်ငံတွင် မည်မျှအဂတိ လိုက်စားမှုကင်းရှင်းသည့်အပေါ် မူတည် ကြောင်း၊ မကြာသေးမီက အဂတိလိုက်စားမှု တိုက်ဖျက်ရေး ကော်မရှင်နှင့် စီးပွားရေးလုပ်ငန်း ရှင်တို့ တွေ့ဆုံဆွေးနွေးမှုတစ်ခု ပြုလုပ်ထားပြီး စီးပွားရေးလုပ်ငန်းရှင်တို့၏ စိုးရိမ်ပူပန်မှုများကို

သိရှိထားရကြောင်း ဒေါ်အောင်ဆန်းစုကြည် က ပြောကြားသည်။

" တချို့ကိစ္စတွေဟာ စီးပွားရေးလုပ်ငန်းရှင် တွေဘက်ကနဲ့ဆိုင်ပါတယ်။ ဥပမာအားဖြင့် လာဘ်ပေးလာဘ်ယူမှုဆိုတာဟာ ယူတဲ့လူပဲ ရှိတာမှမဟုတ်ဘဲ ပေးတဲ့လူတွေလည်း ရှိနေ တာပါပဲ။ ပေးတဲ့လူတွေက မပေးလို့ရှိရင် ယူတဲ့လူ ရှိနိုင်မလား။ အဲ တချို့က ပြောမှာပေါ့- - - မပေးလို့ရှိရင် အလုပ်မဖြစ်ဘူးလို့။ ဒီလိုမပေးလို့ အလုပ်မဖြစ်ဘူးဆိုရင် ကျွန်မတို့ကို တရားဝင် ပြောလို့၊ တိုင်လို့ရ ပါတယ်။ ကျွန်မတို့ အရေးယူ မှာပါ။ မသိကျိုးကျွန်လုပ်နေမှာ မဟုတ်ပါဘူး။ ဒါပေမဲ့ တိုင်တဲ့လူမရှိရင်တော့ အရေးယူရတာ ခက်ပါတယ်" ဟု နိုင်ငံတော်၏အတိုင်ပင်ခံ ပုဂ္ဂိုလ်က ပြောကြားခဲ့သည်။

" ကြည့်လိုက်တဲ့အခါမှာ လာဘ်ပေးလာဘ် ယူနဲ့ပတ်သက်လို့ စိုးရိမ်ပူပန်မှုတွေကို တွေ့ရ ပါတယ်။ ဒါလည်း ကောင်းပါတယ်။ စီးပွားရေး လုပ်ငန်းရှင်များအနေနဲ့ အဂတိလိုက်စားမှုကို မနှစ်သက်ဘူးဆိုတာဟာ ကျွန်မတို့နိုင်ငံအတွက် ကောင်းတဲ့လက္ခဏာပါ။ အများအားဖြင့် ပြောကြတာက ဝန်ထမ်းတွေ အဂတိလိုက်စားမှု အင်မတန်များတယ်ဆိုတာ၊ ဝန်ထမ်းတွေအားလုံး ဘာလုပ်နေလဲဆို တာကို အစိုးရအနေနဲ့ သိဖို့ ဆိုတာ တကယ်တော့မဖြစ်နိုင်ပါဘူး" ဟု ၎င်းက ဆက်လက်ပြောကြားခဲ့သည်။

မြန်မာနိုင်ငံအနေဖြင့် နိုင်ငံတွင်း စီးပွားရေးအရ အဂတိလိုက်စားမှု ကင်းရှင်းအောင် ဆောင်ရွက်လာနိုင်ပါက ကမ္ဘာ့ရင်းနှီးမြှုပ်နှံမှု များလည်း ယုံကြည်စွာဝင်ရောက်လာမည်ဖြစ်ကြောင်း သိရသည်။

Link: <http://www.mizzima.com/business-domestic/myanmar-state-counsellor-calls-anti-corruption-society>

ငြိမ်းချမ်းရေးနှင့် ပြန်လည်ရပ်ကြားစေရေး

အမျိုးသားပြန်လည်သင့်မြတ်ရေးအတွက် စေ့စပ်ညှိနှိုင်းမှုတစ်ဆင့် လုပ်ဆောင်သွားမည်ဖြစ်ကြောင်း နိုင်ငံတော်အတိုင်ပင်ခံပုဂ္ဂိုလ် ပြောကြား

Eleven Myanmar, 22 August 2018

အရွေးချယ်ခံမဟုတ်သည့် တပ်မတော်သားလွှတ်တော်ကိုယ်စားလှယ် ၂၅ ရာခိုင်နှုန်းကို လွှတ်တော်အတွင်းမှ လုံးဝဖယ်ရှားသွား မည်ဖြစ်ပြီး အမျိုးသားပြန်လည်သင့်မြတ်ရေးအတွက် စဉ်းစား၍ စေ့စပ်ညှိနှိုင်းမှုတစ်ဆင့် လုပ်ဆောင်သွားမည်ဖြစ်ကြောင်း နိုင်ငံ တော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က စင်ကာပူနိုင်ငံ SEAS (Insitute of South East Asia Studies) တွင် ဩဂုတ် ၂၁ ရက်က ပြုလုပ်သော Democratic : Challenges and Way Forward ဟောပြောပွဲတွင် ပြောကြားသည်။

အဆိုပါဟောပြောပွဲသို့ တက်ရောက်လာသူတစ်ဦးက စစ် တပ်အုပ်ချုပ်ရေးစနစ်မှ ပြည်သူ့အုပ်ချုပ်ရေးစနစ်သို့ ပြောင်း လဲမှုအပေါ် မပြီးပြည့်စုံသေးဟု သုံးသပ်ကြောင်း၊ ပြည်သူ့အုပ် ချုပ်ရေးစနစ်သို့ ပြီးမြောက်စွာ ပြောင်းလဲနိုင်ရန် မည်ကဲ့သို့ လုပ်ဆောင်မည်နည်းဟု မေးခွန်းမေးမြန်းသည့်အပေါ် ဒေါ် အောင်ဆန်းစုကြည်က ပြန်လည်ဖြေကြားရာ၌ ထည့်သွင်း ပြောကြားခဲ့ခြင်း ဖြစ်သည်။

ဖွဲ့စည်းပုံအခြေခံဥပဒေကို ကြည့်လိုက်မယ်ဆိုရင် ဥပဒေပြု အာဏာရှိတဲ့ နေရာတိုင်းမှာ တပ်မတော်က ရွေးချယ်ထားတဲ့ ကိုယ်စားလှယ် ၂၅ ရာခိုင်နှုန်းကို တွေ့ရပါလိမ့်မယ်။ ကျွန်မ တို့က ဘယ်အချိန်မဆို ၇၅ ရာခိုင်နှုန်းအတွက်ပဲ ရွေးချယ် တင်မြှောက်ခွင့်ရှိပါတယ်။ ကျွန်မအရင်က ပြောခဲ့သလိုပါပဲ။

ကျွန်မတို့ဆိုမှာ ၇၅ ရာခိုင်နှုန်းအာဏာပဲရှိပြီး ခံယူရတဲ့တာဝန်ကတော့ ၁၀၀ ရာခိုင်နှုန်းပါ။ ကျွန်မတို့အဲ့ဒါကိုအရင်ပြင်ရပါမယ်။ ကျွန်မ တို့ ပြင်ချင်တယ်လို့လည်း အရင်တုန်းကတည်းက တရားဝင်တင်ပြပြောကြားခဲ့ပါပြီ။ ကျွန်မတို့က ပြည်သူတွေမရွေးကောက်ထားတဲ့ ကိုယ်စားလှယ်များကို ဖယ်ရမယ်။ ဒါပေမယ့် ဖယ်ရှားတာက အမျိုးသားပြန်လည်သင့်မြတ်ရေးအတွက် စဉ်းစားပြီး တဆင့်ပြီးတဆင့် ညှိနှိုင်းဆွေးနွေးမှုတွေ လုပ်ဆောင်သွားမှာပါ။ ဖွဲ့စည်းပုံအခြေခံဥပဒေအစိတ်အပိုင်းတချို့ကလည်း ဒီမိုကရေစီမဆန်တဲ့အပိုင်းဖြစ်နေ ပြီး စစ်တပ်ရဲ့အာဏာနဲ့သက်ဆိုင်ပါတယ်။ အဲဒါတွေအကုန်လုံးအပေါ် ကျွန်မတို့ညှိနှိုင်းဆွေးနွေးမှုတွေပြုလုပ်ပြီး ပြုပြင်ရမှာဖြစ်ပါ တယ်။ ကျွန်မတို့ရဲ့ပြည်သူပြည်သားတွေ မနာကျင်စေတဲ့နည်းလမ်းတွေနဲ့လုပ်ရမှာပါ။ မြန်မာပြည်မှာ ဒုက္ခတွေ၊ ဆူပူမှုတွေဖြစ်ခဲ့တာ များပြားလွန်းခဲ့ပြီး ပြည်သူပြည်သားတွေခံစားခဲ့ရတာ များပြားလွန်းခဲ့ပြီ။ ကျွန်မတို့ တိုင်းပြည်တစ်ခုလုံး ပြောင်းဆန်သွားမယ့် တော် လှန်ရေးတွေမဖြစ်စေချင်ပါဘူး။ ကျွန်မတို့ စိတ်ရှည်ဖွဲ့ကောင်းကောင်းနဲ့ တရားဥပဒေဘောင်ထဲကပဲ လုပ်မှာပါ ဟု ဒေါ်အောင်ဆန်းစု ကြည်က ပြောကြားသည်။



ထိုပြင် ဒေါ်အောင်ဆန်းစုကြည်က အမျိုးသားပြန်လည်သင့်မြတ်ရေးနှင့် ပတ်သက်၍ လက်ရှိအချိန်တွင် ပင်လုံအစည်းအဝေး သုံး ကြိမ်မြောက် လုပ်ဆောင်ခဲ့ပြီး တစ်ကြိမ်ပြီးမြောက်ပါက အဖိုးတန်သော တိုးတက်မှုများရရှိခဲ့ကြောင်း၊ တပ်မတော် ၊ တိုင်းရင်းသား လက်နက်ကိုင်အဖွဲ့အစည်းများနှင့် မတူညီသောတိုင်းရင်းသားလက်နက်ကိုင်များအကြားတွင် ပစ်ခတ်တိုက်ခိုက်မှုများဆက်လက်ပေါ် ပေါက်နေသော်လည်း တစ်နိုင်ငံလုံး အပစ်အခတ်ရပ်စဲရေးရရှိရန် စကားပိုင်းများ၊ ညှိနှိုင်းမှုများအား အသုံးပြုပြီး ယုံကြည်မှုနှင့် နား လည်မှုတွေကို ဆက်လက်တည်ဆောက်သွားမည်ဟု ပြောကြားသည်။

Link: <http://www.elevenmyanmar.com/politics/14674>

မွန်ပါတီများ ဦးဆောင်၍ ၂၁ ရာစုပင်လုံအား သုံးသပ်ဆွေးနွေးပွဲ ပြုလုပ်မည်

Mon News Agency, 23 August 2018

Mon Unity Committee အဖွဲ့ဝင် မွန်ဒေသလုံးဆိုင်ရာ ဒီမိုကရေစီပါတီနှင့် မွန်အမျိုးသားပါတီတို့ ဦးဆောင်ပြီး တတိယအကြိမ် ၂၁ ရာစု ပင်လုံ ငြိမ်းချမ်းရေးညီလာခံအား ပြန်လည်သုံးသပ်ခြင်း (Review) ခေါင်းစဉ်ဖြင့် နိုင်ငံရေးဆွေးနွေးပွဲတစ်ရပ် ကျင်းပသွားရန် စီစဉ်လျက်တွေ့ရသည်။



လာမည့် ဩဂုတ်လ ၃၁ ရက်နေ့ စက်တဘာလ ၁ ရက်နေ့တို့တွင် မော်လမြိုင်မြို့ရှိ ပိုင်ခေတ်ခန်းမတွင် ၂ ရက်တာ ကျင်းပရန် လျာထားကြောင်း၊ AMDP နှင့် MNP ပါတီတို့မှ ကိုယ်စားလှယ် ထစ်ဝက်စီ စုစုပေါင်း ၁၅၀ ဦးခန့် ဖိတ်ကြားသွားမည်ဟု စီစဉ်သူများထံမှ သိရသည်။

မွန်အမျိုးသားပါတီ အထွေထွေအတွင်းရေးမှူး နိုင်လယီတ မက “ရေးမြို့မှာ ပြုလုပ်ခဲ့တဲ့ မွန်နိုင်ငံရေးဆွေးနွေးပွဲမှာ ဆုံးဖြတ်ချက် ချမှတ်ထားတာတွေ ရှိတယ်။ အဲဒီအထဲမှာ တတိယအကြိမ် ပင်လုံညီလာခံကနေပြီး လက်တွေ့ကျတဲ့ ရပ်တည်ချက်၊ တောင်းဆိုချက်တွေ ဘယ်အတိုင်းတာအ

ထိ ရခဲ့တာလဲဆိုတာ ပြန်လည်သုံးသပ်ဖို့ လိုတယ်” ဟု ဆိုသည်။

ယင်းဆွေးနွေးပွဲတွင် မွန်ပြည်သစ်ပါတီ ဒု- ဥက္ကဋ္ဌ နိုင်ဟံသာ၊ UPDJC အတွင်းရေးမှူးအဖွဲ့ဝင် ဒေါက်တာမင်းနွယ်စိုးနှင့် မင်းဇေယျာဦး တို့က ငြိမ်းချမ်းရေးနှင့် ဖက်ဒရယ်ဆိုင်ရာတို့ကို ဟောပြောဆွေးနွေးကြမည့် အစီစဉ်လည်း ပါဝင်မည်ဟု သိရသည်။

“ငြိမ်းချမ်းရေးနဲ့ပတ်သက်တာတွေ ပြောမယ်၊ ဖက်ဒရယ်အပိုင်းလည်း နည်းနည်းပြောမယ်။ တက်ရောက်သူတွေရဲ့ တင်ပြချက်တွေကို လည်း သုံးသပ်သွားကြမယ်” ဟု မင်းနွယ်စိုးက ဆိုသည်။

လူမျိုးအလိုက် မွန်အမျိုးသားအဆင့် နိုင်ငံရေးဆွေးနွေးပွဲကို ပြီးခဲ့သည့်မေလဆန်းက ရေးမြို့တွင် ၃ ရက်ကြာ ကျင်းပခဲ့ရာ ရရှိလာသောအချက်အလက်များမှ လူမှုရေးနှင့် မြေယာအကြောင်းအရာအနည်းငယ်ကိုသာ ကျင်းပပြီးစီးခဲ့သည့် တတိယအကြိမ် ၂၁ ရာစု ပင်လုံ ငြိမ်းချမ်းရေးညီလာခံတွင် ဆွေးနွေးတင်ပြနိုင်ခဲ့သည်ဟု ညီလာခံတက်ရောက်သူ မွန်ကိုယ်စားလှယ်များထံမှ သိရ သည်။

Link: <https://www.bnionline.net/en/news/mon-parties-will-lead-dialogue-review-21st-century-panglong>

အစိုးရနှင့် KNPP သဘောတူထားသကဲ့သို့ တွေ့ဆုံနိုင်မှု မရှိသေး

Network Media Group, 24 August 2018

အစိုးရ ငြိမ်းချမ်းရေး ကော်မရှင် PC နှင့် ကရင်နီ အမျိုးသားတိုးတက်ရေးပါတီ KNPP အဖွဲ့တို့ ယခု ဩဂုတ်လလယ်ပိုင်းတွင် ထပ်မံဆွေးနွေးရန် သဘောတူ ထားသော်လည်း နှစ်ဖက်တွေ့ဆုံနိုင်ခြင်း မရှိသေး ဟု KNPP အထွေထွေအတွင်းရေးမှူး ၁ ခုးပလူးရယ်က ပြောသည်။

“ ကျနော်တို့ နောက်ဆုံး အခြေအနေကတော့ ၂၁ ပင်လုံ တတိယအကြိမ် အစည်းအဝေးသွားရင်းနဲ့ပေါ့နော် ကျ နော်တို့ ကိုယ်စားလှယ်အဖွဲ့တွေက သူတို့နဲ့ PC အဖွဲ့နဲ့



သွားတွေတာလေ၊ သွားတွေပြီးတော့ ဒီလ လယ်ထဲမှာပေါ့ တစ်ခါပြန်တွေ့ဖို့ အဲလို ဆွေးနွေးခဲ့ကြတာ ရှိတာလေ၊ အဲအပေါ်မှာပဲ ကျနော်တို့က စောင့်နေတာ သူတို့ဖက်က အကြောင်းကြားစာ ရှိမလာဘူးပေါ့၊ ရောက်လာမလားပေါ့၊ သူတို့ဖက်က ဘာမှမလာဘူးပေါ့ အဲလိုမျိုး ကျနော်တို့ စောင့်နေတာ၊ ကျနော်တို့ဆီကတော့ မရောက်သေးဘူး စာကိုလေ၊ . . . "

ကရင်နီ အမျိုးသား တိုးတက်ရေးပါတီ KNPP အဖွဲ့သည် ဇူလိုင်လ ၁၁ ရက်နေ့က ကျင်းပခဲ့သည့် ၂၁ ရာစု ပင်လုံ တတိယအကြိမ် အစည်းအဝေးသို့ လေ့လာသူအနေဖြင့် တက်ရောက်ခဲ့ကြသည်။ ထိုအစည်း အဝေးတက်ရောက်ခဲ့စဉ် ကာလ၌ ငြိမ်းချမ်းရေး ကော်မရှင် အဖွဲ့ PC အဖွဲ့ဝင်များနှင့် အလွတ်သဘော သီးခြားတွေ့ဆုံခဲ့ပြီး ဩဂုတ်လလယ်ပိုင်းတွင် ရန်ကုန်မြို့၌ တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူ စာချုပ် NCA လက်မှတ်ထိုးနိုင်ရေးကိစ္စ ထပ်မံတွေ့ဆုံဆွေးနွေးရန် နှစ်ဖက် သဘောတူ ထားခဲ့ခြင်းဖြစ်သည်။

UNFC ညီညွတ်သော တိုင်းရင်းသား လူမျိုးများ ဖက်ဒရယ်ကောင်စီ အဖွဲ့ဝင်ဖြစ်သည့် မွန်ပြည်သစ်ပါတီ NMSP နှင့် လားဟူဒီမိုကရက်တစ်အစည်းအရုံး LDU အဖွဲ့တို့ ဖေဖော်ဝါရီလ ၁၃ ရက်နေ့တွင် NCA သဘောတူစာချုပ် လက်မှတ်ရေးထိုးခဲ့ကြ ပြီးနောက်ပိုင်း ကရင်နီ အမျိုးသား တိုးတက်ရေးပါတီ KNPP အဖွဲ့သည် ငြိမ်းချမ်းရေးကော်မရှင် PC အဖွဲ့နှင့် တရားဝင်တွေ့ ဆုံဆွေးနွေးမှုကို ဧပြီလ၂၆ ရက်နေ့တွင် လှိုင်ကော်မြို့၌ တစ်ကြိမ်၊ အလွတ်သဘောဆွေးနွေးမှုကို မတ်လအတွင်း၌ ရန်ကုန်မြို့တွင်တစ်ကြိမ် နေပြည်တော်တွင် ဇူလိုင်လအတွင်း၌ တစ်ကြိမ် တွေ့ဆုံဆွေးနွေးခဲ့ကြသည်။

ငြိမ်းချမ်းရေးကော်မရှင် PC နှင့် ကရင်နီ အမျိုးသားတိုးတက်ရေးပါတီ KNPP အကြား ဆွေးနွေးခဲ့မှုများ၏ အခြေအနေများနှင့် ပတ်သက်၍ ခူးပလူးရယ် မှ ယခုလို ပြောဆိုသည်။

" သူတို့ဖက်ကတော့ ကျနော်တို့ကို NCA လက်မှတ်ရေးထိုးရေး ကိစ္စကိုပဲ အဓိက ဆွေးနွေးတာပေါ့ ခေါင်းစဉ်ကတော့၊ ဒါပေမယ့် ကျနော်တို့ဖက်ကတော့ ဒီ အခြေအနေအပေါ်မှာ အကြောင်းကြောင်းကြောင့် ပေါ်မှာပေါ့လေ ကျနော်တို့ဖက်က အဲဒီ NCA ကို လက်မှတ်မထိုးနိုင်သေးဘူးဆိုတဲ့ အခြေအနေမှာပဲ. . . "

ကရင်နီအမျိုးသားတိုးတက်ရေးပါတီ KNPP အဖွဲ့သည် ပြည်နယ်အဆင့် နှင့် ပြည်ထောင်စု အဆင့် များတွင် နှစ်ဖက်ချုပ်ဆိုခဲ့သည့် သဘောတူညီချက်များအား ဆက်လက်အကောင်အထည်ဖော်နိုင်ရန်အတွက် ၂၀၁၈ ခုနှစ် မတ်လ ၇ ရက်နေ့တွင် ငြိမ်းချမ်းရေး ဖော်ဆောင်ရေးအဖွဲ့နှင့် ပြည်ထောင်စု သမ္မတ မြန်မာနိုင်ငံတော်၊ အမျိုးသား ပြန်လည်သင့်မြတ်ရေး နှင့် ငြိမ်းချမ်းရေး ဗဟိုဌာန (NRPC) မှ ငြိမ်းချမ်းရေး ကော်မရှင် PC အဖွဲ့နှင့် အလွတ်သဘော စတင်တွေ့ဆုံခဲ့ချိန်ကစ၍ ယနေ့အချိန်အထိ အခက်အခဲများ ရှိနေသည်ဟုလည်း ခူးပလူးရယ် မှ ဆက်ပြောသည်။

" ကျနော်တို့ ဒီ ငြိမ်းချမ်းရေးဖြစ်စဉ်ကို ကြည့်လိုက်တော့ ဒီ NCA လက်မှတ်ရေးထိုးထားတဲ့အဖွဲ့နဲ့ သူတို့သွားနေတဲ့ ငြိမ်းချမ်းရေး ဖြစ်စဉ်က သိပ်ပြီးတော့ မကြေလည်တာတွေကို ကျနော်တို့ တွေ့ရတာပေါ့လေ၊ နောက် ကျနော်တို့တစ်စုံလုံးကို ကြည့်လိုက်တော့ ဒါ စစ်မှန်တဲ့ ဖက်ဒရယ်ပြည်ထောင်စု တည်ဆောက်နိုင်ဖို့ဆိုတဲ့ သွားနေတဲ့လမ်းကြောင်းလေးက သိပ်ပြီးတော့ မရှိဘူးလေ၊ အဲဒါကြောင့် ကျနော်တို့က NCA ရေးထိုးနိုင်ဖို့က နည်းနည်းအခက်အခဲဖြစ်တယ်။ "

ကရင်နီ အမျိုးသား တိုးတက်ရေးပါတီ KNPP အဖွဲ့နှင့် ငြိမ်းချမ်းရေး ဆွေးနွေးပွဲများ ရပ်တန့်နေမှုနှင့် ပတ်သက်၍ ငြိမ်းချမ်းရေး ကော်မရှင် အဖွဲ့ဝင် ဦးနိုင်ငံလင်း ကို ဆက်သွယ်မေးမြန်းရန် ကြိုးစားခဲ့သော်လည်း တယ်လီဖုန်း ဖြေဆိုခဲ့ခြင်းမရှိပါ။

ကရင်နီ အမျိုးသား တိုးတက်ရေးပါတီ KNPP အဖွဲ့သည် ၁၉၅၇ ခုနှစ်က စတင်တည်ထောင်ခဲ့သည့် တိုင်းရင်းသား လက်နက်ကိုင် အဖွဲ့အစည်းဖြစ်သည်။ ၁၉၉၅ ခုနှစ် မတ်လ ၂၁ ရက်နေ့တွင် တပ်မတော်အစိုးရနှင့် အပစ်အခတ်ရပ်စဲရေး သဘောတူစာချုပ် လက်မှတ်ရေးထိုးခဲ့သော်လည်း ၃ လ အကြာတွင် နှစ်ဖက်အပြန်အလှန် ပစ်ခတ်တိုက်ခိုက်မှုများ ဖြစ်ပွားခဲ့ပြီး သဘောတူညီမှု ပျက်ပြားခဲ့သည်။

၂၀၁၂ ခုနှစ် မတ်လတွင် ကယားပြည်နယ် လွိုင်ကော်မြို့၌ အစိုးရနှင့် ပဏာမ ပြည်နယ်အဆင့် အပစ်အခတ် ရပ်စဲရေး နှင့် ဇွန်လ ၉ ရက်နေ့တွင် ပဏာမပြည်ထောင်စုအဆင့် အပစ်အခတ်ရပ်စဲရေး သဘောတူညီထားသည့် တိုင်းရင်းသား လက်နက်ကိုင် အဖွဲ့အစည်း ဖြစ်သည်။

Link: <https://www.bnionline.net/en/news/govt-knpp-unable-meet-previously-agreed>

NCA လက်မှတ်မထိုးသည့်အဖွဲ့များနှင့်တွေ့ဆုံမည်ဟု KNU ပြောကြား

Mizzima, 27 August 2018

ကရင်အမျိုးသားအစည်းအရုံး(KNU) မှ တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA) လက်မှတ်မထိုးရ သေးသည့် တိုင်းရင်းသားအဖွဲ့များ(EAOs) နှင့်တွေ့ဆုံညှိနှိုင်းသွားမည်ဖြစ်ပြီး တနိုင်ငံလုံးငြိမ်းချမ်းရေး ရရှိရန် ကြိုးပမ်းသွားမည် ဖြစ်ကြောင်း ၎င်း၏ထုတ်ပြန်စာတွင် ဖော်ပြထားသည်။



လက်မှတ်ရေးထိုးထားခြင်းဖြစ်သည်။

Link: <https://www.bnionline.net/en/news/knu-says-they-will-engage-non-nca-signatories>

မှ လေးပါးစခန်းတွင် သြဂုတ်လ ၆ရက်မှ ၂၄ ရက်နေ့အတွင်း ဒုတိယအကြိမ်ကျင်းပသည့် ဗဟိုအမြဲတမ်းကော်မတီအစည်းအဝေးပြီးနောက် ထုတ်ပြန်ခဲ့ခြင်းဖြစ်သည်။

ထုတ်ပြန်ချက်ထဲတွင် နှစ်ဦးနှစ်ဖက်အသိအမှတ်ပြုမှု၊ လေးစားမှု၊ ကိုယ်ချင်းစာနားလည်မှုတို့ကိုအခြေခံ၍ တွေ့ဆုံဆွေးနွေးရေးမိတ်ဖက်အကြား ခြားနားချက်များအပေါ် ကျွန်ုပ်တို့အပြည့်အဝပူးပေါင်းဆောင်ရွက်သွားမည်ဟု ဖော်ပြထားသည်။

KNUသည် သမ္မတဦးသိန်းစိန်အစိုးရလက်ထက်တွင် NCA

ငြိမ်းချမ်းရေးဖြစ်စဉ်တွင် ဆက်လက် ပါဝင်သွားနိုင်ရေး အဖွဲ့အတွင်း UNFC ဆွေးနွေးခဲ့

Karen Information Center, 28 August 2018

ညီညွတ်သော တိုင်းရင်းသားလူမျိုးများ ဖက်ဒရယ်ကောင်စီ- UNFC အနေဖြင့် လက်ရှိ ငြိမ်းချမ်းရေးဖြစ်စဉ်တွင် ဆက်လက် ပါဝင်သွားနိုင်ရေးအတွက် ယမန်နေ့ (သြဂုတ်လ ၂၆ရက်) က ထိုင်း- မြန်မာနယ်စပ်တစ်နေရာတွင် ၎င်းတို့၏ ဗဟိုအလုပ်အမှုဆောင်ကော်မတီ အစည်းအဝေးကို ပြုလုပ်ခဲ့ကြသည်။

UNFC အနေဖြင့် ၎င်းတို့၏ နိုင်ငံရေးဆိုင်ရာ ညှိနှိုင်းရေးကိုယ်စားလှယ်အဖွဲ့ (DPN) နှင့် ပြည်ထောင်စု ငြိမ်းချမ်းရေးကော်မရှင်(PC) တို့အကြား တစ်ဆင့်နေသည့် အချက်များအပေါ် ပြန်လည်သုံးသပ်ပြီး လက်ရှိ ငြိမ်းချမ်းရေးဖြစ်စဉ်အတွင်း ပါဝင်သွားနိုင်ရေးအတွက် အဓိကဆွေးနွေးကြခြင်းဖြစ်သည်ဟု ဗဟိုအလုပ်အမှုဆောင်ကော်မတီဝင် ဦးထွန်းဇော်က ကေအိုင်စီသို့ ယနေ့ ပြောဆို သည်။

၎င်းက “ကျနော်တို့က လက်ရှိ NCA လမ်းကြောင်းကြီးအတိုင်း ဆက်သွားမယ်ဆိုတဲ့ သဘောထားလည်း ရှိတယ်။ ဒါကို UNFC အနေနဲ့ ဖော်ဆောင်တဲ့နေရာမှာ DPN နဲ့ ကြိုးပမ်းမှုရဲ့ နောက်ဆုံးဖြစ်ထွန်းမှုကလည်းပဲ တစ်ဆင့်နေမှုတွေရှိတယ်။ ဒါတွေကို ဘယ်လိုဆက်လုပ်မလဲဆိုတာကို သုံးသပ်မှုတွေပြုလုပ်ပြီး ဒါကို အခြေခံပြီးတော့မှ ဆက်သွားမှာဖြစ်ပါတယ်”ဟု ဆိုသည်။

DPN နှင့် အစိုးရအကြား တစ်ဆင့်နေသည့် ဖက်ဒရယ်ဒီမိုကရေစီ ဝေါဟာရဆိုင်ရာ အဓိပ္ပာယ်ဖွင့်ဆိုချက်နှင့် ယမန်နှစ် ဒီဇင်ဘာလက ကရင်နီအမျိုးသားတိုးတက်ရေးပါတီ- KNPP ၏ တပ်ဖွဲ့ဝင်နှင့် အရပ်သားတို့ အသတ်ဖြတ်ခံရသည့်အပေါ် တရားမျှတမှုပေါ်ပေါက်ရန် ညှိနှိုင်းအဖြေရှာရေး ကတိကဝတ်ပေးရန်တို့ကို ပြည်ထောင်စု ငြိမ်းချမ်းရေးကော်မရှင်(PC) နှင့်တွေ့ဆုံ၍ NCA စာချုပ်တွင် အားလုံးလိုက်ပါရေးထိုးနိုင်သော အခင်းအကျင်းတစ်ခုဖြစ်လာစေရန် ညှိနှိုင်းကြိုးပမ်းခဲ့သည်။ သို့သော်လည်း လက်ရှိ တွင် PC အနေဖြင့် DPN နှင့် ဆွေးနွေးမှုကို ရပ်စဲထားပြီး UNFC အဖွဲ့ဝင် ရခိုင်အမျိုးသားကောင်စီ- ANC ကိုလည်း ဆွေးနွေးမှုမပြုတော့ဘဲ တစ်ဖက်သတ် ရပ်ဆိုင်းထားသည်ဟု ဦးထွန်းဇော်က ဆက်ပြောသည်။

လက်ရှိတွင် UNFC အဖွဲ့ဝင် နှစ်ဖွဲ့ဖြစ်သည့် မွန်ပြည်သစ်ပါတီ- NMSF နှင့် လားဟူဒီမိုကရက်တစ်အစည်းအရုံး- LDU တို့ ဖေဖော်ဝါရီလ ၁၃ရက်နေ့က အစိုးရနှင့် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA) လက်မှတ်ရေးထိုးခဲ့ပြီးသော်လည်း လက်ရှိအချိန်ထိ ကျန်ရှိသည့်အဖွဲ့ဝင် ကရင်နီအမျိုးသားတိုးတက်ရေးပါတီ (KNPP)၊ ရခိုင်ပြည် အမျိုးသားကောင်စီ(ANC) နှင့် သျှမ်း(ရှမ်း) ပြည်တိုးတက်ရေးပါတီ(SSPP) တို့က အပစ်ရပ်လက်မှတ်ကို ရေးထိုး နိုင်ခြင်း မရှိသေးပေ။

ညီညွတ်သော တိုင်းရင်းသားလူမျိုးများ ဖက်ဒရယ်ကောင်စီ(UNFC) သည် ၂၀၁၁ခုနှစ်၊ ဖေဖော်ဝါရီလ ၁၆ရက်နေ့တွင် ဖွဲ့စည်းခဲ့ပြီး စတင်ဖွဲ့စည်းစဉ်က အဖွဲ့ဝင် ၁၁ဖွဲ့ရှိခဲ့ရာမှ ယခုအချိန်တွင် NMSF၊ KNPP၊ LDU၊ ANC နှင့် SSPP တို့သာ အဖွဲ့ဝင်အဖြစ်



ညီညွတ်သောတိုင်းရင်းသားလူမျိုးများဖက်ဒရယ်ကောင်စီ
UNITED NATIONALITIES FEDERAL COUNCIL (UNION OF BURMA)

ကျန်ရှိ ခဲ့သော်လည်း ယမန်နေ့က ပြုလုပ်သည့် UNFC အစည်းအဝေးတွင် ဗဟိုအလုပ်အမှုဆောင်ကော်မတီဝင် အားလုံး တက်ရောက် ခဲ့ကြသည်ဟု သိရသည်။

Link: <https://www.bnionline.net/en/news/unfc-discusses-continuous-participation-peace-process>

ပြည်တွင်းငြိမ်းချမ်းရေးကိစ္စ တစ်ဆို့နေဆဲဖြစ်ကြောင်း နိုင်ဟံသာပြော

Network Media Group, 30 August 2018

ပြည်တွင်းငြိမ်းချမ်းရေးနှင့် ပတ်သက်၍ ဆွေးနွေးဖက်များအကြား သဘောထား ကွာဟနေမှုများ ရှိနေဆဲ ဖြစ်သော်လည်း အခြားတိုင်းရင်းသားများနှင့်အတူ ပြည်တွင်းငြိမ်းချမ်းရေးအတွက် ဝိုင်းဝန်းကြိုးစား အဖြေရှာသွားမည် ဟု မွန်ပြည်သစ်ပါတီ (NMS P) က ပြောသည်။



အထူးသဖြင့် တပ်မတော်နှင့် တိုင်းရင်းသား များအကြား သဘောထားကွာဟမှုများ ရှိနေ သည်ဟု မွန်ပြည်သစ် ပါတီ NMS P ဒု- ဥက္ကဋ္ဌ နိုင်ဟံသာက ဩဂုတ်လ ၂၆ ရက်နေ့က ကျ ရောက်သော မွန်ပြည်သစ် ပါတီ၏ ၇၁ နှစ်မြောက် မွန်တော်လှန်ရေးနေ့ တွင် သတင်းနှင့် မီဒီယာ ကွန် ရက်ကို ပြောသည်။

“ဒါက အွဲကိစ္စကိုဆွေးနွေးဖို့က တပ်မတော်ဘက် က Agenda ကို ညှိတွဲအပိုင်းမှာ လက်ရှိမြန် မာပြည်ရှိ နယ်မြေတွေအားလုံး ဘယ်အစိတ် အပိုင်းမှ လုံးဝကို ခွဲမထွက်ရဆိုတဲ့ မူကို လက်ခံမှ

အွဲဒီကိုယ်ပိုင်ပြဌာန်းခွင့်တို့ ပြည် နယ်အခွင့်အရေးပိုင်းတို့ စသဖြင့်ပေါ့ အွဲဒါကို ဆွေးနွေးမယ်လို့ လက်ခံမယ်လို့သူတို့ ပြောတာ ပေါ့ဗျာ။ အွဲကိစ္စမှာ နည်းနည်းတစ်စို့ သွားတယ်ဗျ”

တိုင်းရင်းသားများက ခွဲထွက်လိုခြင်း မရှိသော်လည်း အာမခံချက်အနေဖြင့် ခွဲမထွက်ပါဟု ကတိမပြုနိုင်သေးပဲ ရှိနေသည်ဟု သူက ပြောသည်။

“အဓိကအားဖြင့်တော့ ပင်လုံစာချုပ် ၄၇ ပင်လုံစာချုပ်မှာ လက်မှတ် ရေးထိုးခဲ့တဲ့အဖွဲ့တွေကိုကျနော်တို့ ကတော့ သူတို့ ရဲ့ ဆန္ဒကို မေးကြည့်တယ်ဗျ။ သူတို့က ဘာပြောလဲဆိုတော့ တစ်အချက် သူတို့ ခေါင်းဆောင်ကြီးတွေ လက်နဲ့ရေးခဲ့တဲ့ သဘောတူညီချက်တွေ သဘောကတော့ ၄၇ ဖွဲ့စည်းပုံမှာ ဆယ်နှစ်ကျော်ရင်ပေါ့ဗျာ ရှမ်းပြည်နယ်ရယ်၊ ကရင်နီပြည်နယ်ရယ် ခွဲထွက်ပိုင်ခွင့်ရှိတယ်။ သူတို့ လူကြီးတွေ သူတို့ ခေါင်းဆောင်တွေ လက်နဲ့ရေးထားခဲ့တဲ့ သဘောတူညီချက်တွေကို သူတို့လက်ထက်မှာ ခြေနဲ့ ဖျက်တယ်ဆိုတာမျိုး သူတို့ လက်ထက်မှာ ခြေနဲ့ဖျက်တယ်ဆိုတဲ့ ပုံစံမျိုး သူတို့အဖြစ်မခံချင်ဘူး။ သူတို့ လည်း လူထုရဲ့ ဝေဖန်မှုကို မခံနိုင်ဘူးပေါ့နော်။ အွဲဒါကို သူတို့က လက်မခံနိုင်တာ” ဟု နိုင်ဟံသာက ပြောသည်။

တိုင်းရင်းသားများဘက်မှ ကြည့်မည်ဆိုပါက တိုင်းရင်းသားများ၏ အခွင့်အရေး ပြည်နယ်အခွင့်အရေးများ ပြည့်စုံခိုင်မာစွာ မရရှိသေးသည့် ကာလတွင် ယခုကဲ့သို့ လုံးဝခွဲမထွက်ရဟု ကတိပေးရမည်ဆိုပါက မဖြစ်နိုင်သေးကြောင်း၊ နောက်ပိုင်းတွင် ဖိနှိပ်မှုများရှိလာပါက ခက်ခဲမည်ဖြစ်ကြောင်း၊ တိုင်းရင်းသားများ အနေဖြင့် ခွဲထွက်ချင်၍ ပြောဆိုခြင်း မဟုတ်ကြောင်းနဲ့ ရေရာသေချာသည့် အခွင့်အရေး ရရှိရန်သာ လိုအပ်သည်ဟု NMS P က ပြောသည်။

တစ်ဖက်တွင်လည်း NLD အစိုးရ အနေဖြင့် တိုင်းရင်းသားဒေသများတွင် ဖြစ်ပွားနေသည့် တိုက်ပွဲများနဲ့ ပတ်သက်၍ တပ်မတော်အပေါ် တစ်စုံတစ်ရာ ထောက်ပြပြောဆိုမှုမျိုး မရှိသည့်အပြင် ၎င်းတို့ပေးထားသည့် အခြေခံ ဥပဒေပြင်ဆင်ရန် ကတိမှာလည်း မဖြစ်လာသည့်အတွက် ပြည်သူများ၏ ထောက်ခံမှုမှာ လျော့ကျလာသည်ဟု NMS P က ထောက်ပြ ပြောဆိုသည်။

မွန်ပြည်သစ်ပါတီသည် အစိုးရနဲ့ ပြည်နယ်အဆင့် ပြည်ထောင်စုအဆင့် သဘောတူစာချုပ်များ လက်မှတ်ရေး ထိုးထားသည့်အပြင် တစ်နိုင်ငံလုံး ပစ်ခတ်တိုက်ခတ်မှု ရပ်စဲရေး စာချုပ် NCA ကို အခြားတိုင်းရင်းသား လက်နက်ကိုင် အဖွဲ့ ၉ ဖွဲ့နဲ့အတူ လက်မှတ်ရေးထိုးထားသည်။

Link: <https://www.bnionline.net/en/news/internal-peace-issue-still-deadlock-nai-hong-sar-says>

ငြိမ်းချမ်းရေးဖြစ်စဉ် ပါဝင်ခဲ့သူနှင့် KNU တို့ လုပ်ငန်းစဉ် အလုပ်ရုံဆွေးနွေးပွဲ စတင်ပြုလုပ်

Karen Information Center, 31 August 2018

ငြိမ်းချမ်းရေးဖော်ဆောင်မှု လုပ်ငန်းစဉ်အတွင်း ထိထိဝင်ဝင်ပါဝင်သူများနှင့် KNU - ကရင် အမျိုးသားအစည်းအရုံးတို့အကြား တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူ ချုပ် (NCA) နှင့် ငြိမ်းချမ်းရေးလုပ်ငန်းစဉ်ဆိုင်ရာ ပြန်လည် သုံးသပ်မှု အလုပ်ရုံဆွေးနွေးပွဲ တစ်ခုကို ဖားအံခရိုင်၊ လော်စီးလာ(လေးဝါး) ၌ ဩဂုတ် ၃၀ရက်(ယနေ့) မှ စတင်ဘာ ၂ ရက်နေ့အထိ စတင်ပြုလုပ်ကျင်းပလျက်ရှိသည်။

အဆိုပါ ငြိမ်းချမ်းရေး လုပ်ငန်းစဉ် ပြန်လည်သုံးသပ်ပွဲ လက်ရှိ ငြိမ်းချမ်းရေး ဖော်ဆောင်မှု ဖြစ်စဉ်အတွင်း ပါဝင်ခဲ့ကြသည့် KNUအဖွဲ့တွင်းအပါအဝင် ပြည်ထောင်စု ငြိမ်းချမ်းရေးညီ လာခံ UPC ၊ နိုင်ငံရေး ဆွေးနွေးပွဲပူးတွဲကျင်းပရေး ကော်မတီ - UPDJ C ၊ ပစ်ခတ်တိုက်ခိုက် မှု ပူးတွဲစောင့်ကြည့်ရေး ကော်မတီ - J MC ၊ ကရင်အမျိုးသားနိုင်ငံရေး ဆွေးနွေးပွဲ ကျင်းပရေးကော်မတီ (KNDC) မှ ကိုယ်စားလှယ် များ တက်ရောက်လျက်ရှိသည်။



သုံးရက်ကြာ ဆွေးနွေးပွဲတွင် လက်ရှိ ငြိမ်းချမ်းရေး ဖော်ဆောင်မှုဖြစ်စဉ်အား ဆွေးနွေးတင် ပြခြင်း၊ J MC နှင့် UPDJ C ဆိုင်ရာ ဆွေးနွေးတင်ပြခြင်း၊ ပြည်ထောင်စု ငြိမ်းချမ်းရေး ညီလာခံ UPC သို့ တင်ပြသည့် နိုင်ငံရေး၊ စီးပွားရေး၊ လူမှုရေး၊ မြေယာနှင့် သဘာဝသယံဇာတနှင့် လုံခြုံရေးကဏ္ဍတို့ ဆွေးနွေးခြင်း၊ UPC ပြည်ထောင်စု သဘောတူညီချက် အစိတ်အပိုင်း (၂) စသည့် အချက်များကို သုံးသပ်ဆွေးနွေးကြမည်ဖြစ်သည်ဟု သိရသည်။

ယင်း တွေ့ဆုံပွဲမှ ထွက်ရှိလာသည့် ဆွေးနွေးသုံးသပ်ချက်များကို Karen Community Base Organizations KCBOs / Karen Civil Society Organizations KCSOs တို့အား စက်တင်ဘာလ ၃ ရက်မှ ၅ ရက်နေ့အထိ ပြုလုပ်မည့်ဆွေးနွေးပွဲတွင် ဆက်လက် ရှင်းလင်း ချပြသွားမည်ဟု သိရသည်။

ယခုပြုလုပ်မည့် အစည်းအဝေးများကို ဩဂုတ်လ ၆ ရက်မှ ၂၄ ရက်နေ့အထိ ကျင်းပခဲ့သည့် ကေအန်ယူ- ကရင်အမျိုးသားအစည်းအရုံး (၁၆) ကြိမ်မြောက်ကွန်ဂရက်အပြီး ဒုတိယအ ကြိမ်မြောက် ဗဟို အမြဲတမ်းကော်မတီ အစည်းအဝေး ဆုံးဖြတ်အရ ဖြစ်ပေါ်လာ သည့် တွေ့ဆုံဆွေးနွေးဖြစ်သည်ဟု သိရသည်။

Link: <https://www.bnionline.net/en/news/peace-process-participants-knu-hold-workshop-about-nca>

အခြား

ဂျပန်မှ ကရင်ပြည်နယ်ရေးဘေးသင့်ပြည်သူများကို ဆန်တန်ချိန် ၅၀ လှူဒါန်း

Eleven Myanmar, 19 August 2018



ကရင်ပြည်နယ် ရေဘေးသင့်ပြည်သူများအတွက် ဂျပန်နိုင်ငံ မှာ လှူဒါန်းသည့်ဆန်တန်ချိန် ၅၀ ကို ပြည်လည်ထူထောင် သည့်ကာလတွင် ရေဘေးသင့်ပြည်သူများအား ဆက်လက် ထောက်ပံ့ပေးသွားမည်ဖြစ်ကြောင်း ကရင်ပြည်နယ်ဝန်ကြီး ချုပ် ဒေါ်နန်းခင်ထွေးမြင့်က Daily Eleven သတင်းစာသို့ ပြောကြားသည်။

“ရေဘေးသင့်ပြည်သူတွေရဲ့ အဓိကအကျဆုံးက ဆန်ပေါ့။ ဒီ လောက် အနယ်နယ်အရပ်ရပ်က လာရောက်လှူဒါန်းနေတဲ့ ကြားက ဆန်က နှစ်ရက်လောက်ပြတ်လပ်မှု ကြုံတွေ့ရ သယ်။ ရေကြီးကာလက တစ်လနီးပါး ကြာမြင့်တော့ရေဘေး

သင့်ပြည်သူတွေ အလုပ်အကိုင်ပျက်လာတာတွေရတယ်။ ပြည်သူတွေရှာစားဖွေစား အခက်အခဲ ကြုံတွေ့လာကြတယ်။ ရေကျဆင်းပြီး ပြည်လည်ထူထောင်ရေးကာလတွေကို ဆက်လက်ထောက်ပံ့သွားမှာ ဖြစ်ပါတယ် ဟုရင်ပြည်နယ်ဝန်ကြီးချုပ် ဒေါ်နန်းခင်ထွေးမြင့်က ဆက်လက် ပြောကြားသည်။

ကရင်ပြည်နယ်တွင် မိုးသည်းထန်စွာ ရွာသွန်းမှုကြောင့် ဇူလိုင်လ ၂၁ ရက်မှစတင်ကာ ရေကြီးရေလျှံမှုဖြစ်ပေါ်ခဲ့ပြီး မြို့နယ် ၇ မြို့နယ်အနက် သံတောင်ကြီးမြို့နယ်မှအပ ကျန်မြို့နယ် ၆ မြို့နယ်တွင် ရေကြီးရေလွှမ်းမိုးမှု ဖြစ်ပေါ်ခဲ့ကာ တံတား ၆စင်း ရေစီးနှင့်အတူ ပျက်စီးပျောက်ဆုံးခြင်း၊ ပျက်စီးဆုံးရှုံးသည့် မိုးစပါးစိုက်ဧက တစ်သောင်းနှင့် ထိခိုက်လယ်ဧက ၁၄၆၀၀ ဧက၊ ငါးပုစွန် မွေးမြူရေးကန် ၈၇၁ ဒသမ ၉၁ ဧက ထိခိုက်ပျက်စီးခြင်းတို့ ဖြစ်ပေါ်ခဲ့ပြီး ကယ်ဆယ်ရေး စုရပ်စခန်း ၅၀ တွင် ရေဘေးသင့်ပြည်သူ ၅၀၀၀၀ ကျော် ရေဘေးခိုလှုံနေရကြောင်း သိရသည်။

ကရင်ပြည်နယ်အတွင်း ရေကြီးမှုဖြစ်စဉ်ကြောင့် ရေဘေးသင့်ပြည်သူများအတွက် အာဆီယံ+(၃)အရေးပေါ်အရန်ဆန် ရိက္ခာအစီအစဉ်(၃)အရ ဂျပန်နိုင်ငံမှ ဆန်တန်ချိန် ၅၀ နှင့် UNICEF နှင့် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ရေပေးဝေရေးနှင့် မိသားစုကျန်းမာရေးပစ္စည်းများ၊ စိုက်ပျိုးရေးဦးစီးဌာနမှ မျိုးစပါးများနှင့် ကြက်သွန်နီများကို သြဂုတ်လ ၁၇ ရက်၌ ကရင်ပြည်နယ်အစိုးရအဖွဲ့ထံ လာရောက်လှူဒါန်းခဲ့သည်။

Link: <http://www.elevenmyanmar.com/local/14629>

တနင်္သာရီတိုင်း၌ ရေဘေးနှင့် မြေမြှုပ်မိုင်းဒဏ်ခံရသူများကို ငွေကြေးထောက်ပံ့

The Global New Light of Myanmar, 20 August 2018

တနင်္သာရီတိုင်းရှိ ထားဝယ်နှင့် မြိတ်မြို့နယ်များရှိ မြေမြှုပ်မိုင်းဒဏ်ခံရသူများကို လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာချထားရေး ပြည်ထောင်စုဝန်ကြီးဒေါက်တာဝင်းမြတ်အေးက ငွေကြေးအထောက်အပံ့များပေးအပ်ခဲ့သည်။

မြေမြှုပ်မိုင်းဒဏ်ခံရသူများအား ငွေကြေးအထောက်အပံ့ပေးသည့်အခမ်းအနားတွင်ပြည်ထောင်စုဝန်ကြီးက ကိုယ်စားလှယ်များမှတစ်ဆင့် မြေမြှုပ်မိုင်းဒဏ်ခံရသူ ၄၇ ဦးအား ငွေကျပ် ၉. ၄ သန်း လွှဲပြောင်းပေးအပ်ခဲ့သည်။

ထို့နောက် ပြည်ထောင်စုဝန်ကြီး ဒေါက်တာဝင်းမြတ်အေးသည် တနင်္သာရီသို့ဆက်လက်ထွက်ခွာခဲ့ပြီး ရေဘေးနှင့် မြေမြှုပ်မိုင်းဒဏ်ခံရသူများကို ငွေကြေးအကူအညီပေးအပ်သည့်အခမ်းအနားသို့ တက်ရောက်ခဲ့သည်။

အခမ်းအနားတွင် ပြည်ထောင်စုဝန်ကြီးမှ အရာရှိများမှတစ်ဆင့် မြေမြှုပ်မိုင်းဒဏ်ခံရသူ ၃၉ ဦးအား ငွေကျပ် ၇၂၈ သန်းပေးအပ်ခဲ့ပြီး ရေဘေးဒဏ်ခံရသူများကို ငွေကျပ် သန်း ၃၀ ပေးအပ်ခဲ့သည်။

Link: <http://www.burmalibrary.org/docs24/GNLM2018-08-22-red.pdf>

ကရင်ပြည်နယ်၌ ရေဘေးကယ်ဆယ်ရေးစခန်းသစ်ဖွင့်

Mizzima, 24 August 2018

ကရင်ပြည်နယ်၊ ဘားအံခရိုင်ရှိ လှိုင်းဘွဲ့မြို့နယ်၊ ရွှေဝန်းကျေးရွာတွင် သံလွင်မြစ်ရေသည် အန္တရာယ်အမှတ်ထိတက်လာပြီး ဆက်လက်မိုးရွာသွန်းနေသောကြောင့် အာဏာပိုင်များသည် ရေဘေးကယ်ဆယ်ရေးစခန်းသစ်ဖွင့်လှစ်လိုက်သည်။

သြဂုတ်လ ၂၇ ရက်နေ့ နံနက်တွင် သံလွင်မြစ်ရေသည် ၁၁၅၈ စင်တီမီတာထိရောက်ရှိလာပြီး ရွှေဝန်းတွင် အန္တရာယ်အဆင့် ၉၈၀ စင်တီမီတာအထိတက်ရောက်လာသည်။ ထို့ကြောင့် အာဏာပိုင်များသည် ရေဘေးစခန်းသစ်ဖွင့်လှစ်လိုက်ပြီး စခန်းတွင် အိမ်ထောင်စု ၄၁၁ စုမှ လူ ၁၈၆၁ဦး လာရောက်ခိုလှုံနေကြသည်။

မြို့နယ်အုပ်ချုပ်ရေးမှူး၊ အရာရှိများ၊ လူမှုအဖွဲ့အစည်းအဖွဲ့ဝင်များနှင့် လူမှုဝန်ထမ်းအဖွဲ့အစည်းများသည် ရေဘေးသင့်သည့်ဒေသများမှ ရေဘေးဒဏ်ခံရသူများအား ဆန်၊ အစားအစာပစ္စည်းစသည်တို့ကို လှူဒါန်းရန် စီစဉ်နေကြသည်။



Link: <https://www.bnionline.net/en/news/new-flood-relief-camps-opened-kayin-state>

မွန်တော်လှန်ရေးနေ့ အခမ်းအနားသို့ ကရင်ပြည်နယ်နှင့် မွန်ပြည်နယ်မှ မွန်တိုင်းရင်းသားများ တက်ရောက်

Network Media Group, 27 August 2018

မွန်လူငယ်များ ဦးဆောင်ပြီး ၇၁၀ ကြိမ်မြောက် မွန်တော်လှန်ရေးနေ့ဗဟိုအခမ်းအနားကို မွန်ပြည်နယ်၊ မုဒုံမြို့နယ်တွင် ကျင်းပပြုလုပ်ခဲ့ရာ မွန်ပြည်နယ်အတွင်းမှ မွန်လူငယ်များ၊ မွန်လူထုများ သာမက ကရင်ပြည်နယ်မှ မွန်လူငယ်များလည်း တက်ရောက်ခဲ့သည်။



ဝါခေါင်လပြည့်နေ့ ဩဂုတ် ၂၆ ရက်နေ့တွင် ကျရောက်သည့် မွန်တော်လှန်ရေးနေ့ ဗဟို အခမ်းအနားကို မုဒုံရှိ ဝင်းစိန်တောရ သာသနာ့ဝင်း ထဲတွင် ကျင်းပခဲ့ခြင်းဖြစ်သည်ဟု ပွဲကျင်းပရေး ကော်မတီက ပြောသည်။

(၇၁၀ ကြိမ်မြောက် မွန်တော်လှန်ရေးနေ့ အထိမ်းအမှတ်အခမ်းအနား ဆိုင်းဘုတ်ပါ မွန်ဘာသာဖြင့် ရေးထားသည့် “တော်လှန်ရဲမှ လွတ်လပ်မည်” ဆိုသည့် စာသားနှင့် ပတ်သက်ပြီး မွန်ပြည်နယ် အစိုးရမှ တားမြစ်မှုရှိခဲ့သည့်အတွက် ပွဲကျင်းပရေး

ကော်မတီတို့မှ အဆိုပါစာသားကို ဖျက်ပေး ခဲ့ရသည်။

“မွန်တော်လှန်ရေးနေ့အခမ်းအနားကို မွန်ပြည်သစ်ပါတီ ဗဟိုဌာနချုပ်နှင့် ခရိုင်အဆင့်အဆင့်တို့တွင်လည်း ကျင်းပခဲ့သည်။ ယမန်နှစ်က မွန်ပြည်သစ်ပါတီမှ ပြုလုပ်သည့် မွန်တော်လှန်ရေးနေ့အခမ်းအနားကို စစ်ဝတ်စုံအပြည့်အစုံဖြင့် မပြုလုပ်ရန် မြန်မာ့တပ်မတော်ဘက်က တားမြစ်မှုရှိခဲ့သော်လည်း ယခုနှစ်တွင် တားမြစ်ခြင်းမရှိဘူးဟု မွန်ပြည်သစ်ပါတီက ပြောသည်။

၁၉၄၈ ခုနှစ် လွတ်လပ်ရေးရပြီးနောက် မွန်အမျိုးသားများသည် ကိုယ့်ကံကြမ္မာကိုယ်ဖန်တီးခွင့် ရရှိရန်အတွက် ဖဆပလ အစိုးရထံ ဥပဒေဘောင်အတွင်း နှစ်ရှည်လများ တောင်းဆိုခဲ့သော်လည်း မရခဲ့သဖြင့် ၁၉၄၈ ခုနှစ် ဝါခေါင်လပြည့်နေ့တွင် မွန်လူငယ်အဖွဲ့တို့က မော်လမြိုင်အရှေ့ခြမ်း ဇာသပြင်ကျေးရွာရှိ ရဲစခန်းအပါအဝင် ဂျိုင်း မြစ်တစ်လျှောက် ကျေးရွာကြီးတွင်ရှိသည့် ကာကွယ်ရေး လက်နက်များကို စီးနင်းသိမ်းပိုက်ခဲ့ရာမှ မွန်တော်လှန်ရေး အစပျိုးခဲ့သည်ဟု သိရသည်။

အဆိုပါ မွန်တော်လှန်ရေးအစပျိုးခဲ့သည့် ဝါခေါင်လပြည့်နေ့ကို မွန်တော်လှန်ရေးနေ့အဖြစ် သတ်မှတ်ပြီး မွန်ပြည်သစ်ပါတီနှင့် မွန်ပြည်သူတို့က နှစ်စဉ်နှစ်တိုင်း ကျင်းပလာခဲ့ကြသည်။

Link: <https://www.bnionline.net/en/news/ethnic-mon-people-karen-mon-states-attend-mon-revolution-day-ceremony>

The content of the UNHCR Thailand Media Monitoring Reports does not reflect the official view or opinion of the UNHCR.

Links: Thailand-Myanmar Cross Border Web Portal: www.commonservice.info

Facebook: www.facebook.com/commonservice

www.facebook.com/commonserviceburmese

www.facebook.com/commonservicekaren



Regional funding and funding for Thailand was also received through private donations from Italy, Japan, the Republic of Korea, Spain, Sweden, Thailand, and the United States of America.